

محمد رشید

abu_munzir1999@yahoo.com

اسلام کے سیاسی اور تہذیبی تصورات

ڈاکٹر محمود احمد غازی کے افکار کی روشنی میں

جدید ترین اور حیران کن ذرائع ابلاغ کی ایجادات اور پھیلاؤ کی وجہ سے ایکسوں صدی کو اگر ذرائع ابلاغ و اطلاعات یعنی Information Technology کی صدی کا نام دیا جائے تو غلط نہ ہوگا۔ تاہم ذرائع اطلاعات نے جس تیزی اور سرعت سے دہشت ناک حد تک ترقی حاصل کر لی ہے، اس کے عکس نوع انسانی کو ”درست اطلاعات“ اور ”تفع مند معلومات“ پہنچانے والے دنیا میں بے حد کمیاب ہی نہیں بلکہ بے حد کمزور بھی ہیں۔ اس سے بھی بڑا الیہ یہ ہے کہ آج کی دنیا میں جدید ذرائع ابلاغ کا سب سے بڑا استعمال نوع انسانی کو مذہب، اخلاق، حیا اور انسانیت کو منسخ کرنے اور تباہی و بر بادی کی آخری حدود تک پہنچانے میں ہو رہا ہے۔ وہ کمیاب لوگ جو نوع انسانی کی بقا، فلاح، اصلاح اور ترقی و خوشحالی کے لیے نوع انسانی کو معلومات و اطلاعات پہنچا سکتے ہیں، ان کی آوازان جدید ترین ذرائع ابلاغ کے ذریعے نوع انسانی تک پہنچنے ہی نہیں دی جاتی کہ انسانیت علم کے نام پر جہالت، خود فراموشی اور خدا فراموشی کے جس نئے میں مد ہوش ہو چکی ہے، کہیں اس کا یہ نشانہ تو نہ جائے۔ کہیں نوع انسانی ہوش میں نہ آ جائے، نوع انسانی کو کہیں اپنی حقیقت، اپنے خالق کی پیچان اور اپنے ابدی انجام سے آگاہی نہ حاصل ہو جائے۔ یہ خوف ہے جو نظام اعلیٰ میں کے ایکٹوں کو ہر وقت ستائے رکھتا ہے اور وہ جدید ایجادات کے ذریعہ سے نوع انسانی کو نفس پرستی و ہوس پرستی کے نئے میں مد ہوش رکھنے میں اپنی تمام تر صلاحیتیں اور قوتیں صرف کیے ہوئے ہیں۔ لہذا نوع انسانی کی حقیقی فلاح و بہبود کے لیے اتنے والی کسی بھی طاقتور آواز کو ”انسان دشمن“ اور ”تہذیب دشمن“ کا نام دے کر خاموش کر دیا جاتا ہے۔

دوسری طرف نوع انسانی کی رہنمائی مذہب کی صاف، پچی اور پاکیزہ تعلیمات کی طرف کرنے والا طبقہ (مذہبی طبقہ) ثابت ”ابلاغ“ کی قوت سے خوفناک حد تک عاری ہو چکا ہے۔ مشکل، پچیدہ، اجنبی اور نامانوس اندراز تکلم نے جدید دور میں بننے والے انسان کو مذہبی طبقے سے بہت دور کر دیا ہے۔ پھر مذہبی قائدین نہ صرف ثبت ابلاغ کی

صفت کے فقدان کا شکار ہیں بلکہ اس طبقہ کی عظیم اکثریت کردار اور اخلاق کے بنیادی ترین جو ہری وصف سے بھی اپنے آپ کو عاری کر چکی ہے۔ ان نہایت مایوس کن حالات میں اگر کوئی ایسی دینی شخصیت سامنے آجائے جو حسن کلام، قوت ابلاغ، کردار و اخلاق سے متصف اور جدید و قدیم علوم میں عبور رکھتی ہو، انسانیت کی فلاج و خوشحالی کا واضح شعور رکھتی ہو اور ایمان و امن عالم کے کلیدی تصورات پر گہرا یقین رکھتی ہو تو نگاہیں حیرت زدہ رہ جاتی ہیں۔ کچھ ایسا ہی معاملہ ہمارے ساتھ ہبھی آیا۔ جب ہم نے ڈاکٹر محمود احمد غازی مرحوم کو اج سے قرباً ایک سال پہلے ان کی تحریروں کے آئینے میں دیکھا تو ہم دنگ رہ گئے۔ ہمیں ایسے لگا جیسے ایک بہت ہی بڑا انسان، قوت ابلاغ کی غیر معمولی صلاحیتوں اور علم و فکر کی بیش بہا دوست سے آرستہ ایک پہاڑ جیسا انسان عام انسانوں میں اپنے آپ کو چھپائے ہوئے ہے۔ اٹھارہ سال تک حصول تعلیم میں منہک رہنے اور بے شمار مصنفوں کے مطالعہ کے باوجود اس عاجز میں کبھی یخواہش پیدا نہیں ہوئی کہ میں کسی کاشاگر کو ہلواؤں۔ گویا زندگی کے چالیس سال مکمل کرنے تک میری یہ محرومی رہی ہے کہ مجھے کبھی یہ شوق اور اشتیاق ہی نہیں ہوا کہ میں کسی کو اپنا استاد بناوں، لیکن زندگی میں پہلی دفعہ عمر کے چالیسویں سال میں قدم رکھنے والے اس نہایت حیرت ان قدر کے دل میں یہ شدید خواہش پیدا ہوئی کہ اے کاش امجھے علم کے اس پہاڑ اور قدرت کے شاہکار، ڈاکٹر محمود احمد غازیؒ کی شاگردی اختیار کرنے کا موقع مل جائے۔

جدید دور کے جن مصلحین اور داعیین کی تحریروں کا یہ عاجز مطالعہ کرتا رہا، ان میں مثال کے طور پر سید ابو الحسن ندویؒ، مولانا منظور نعماقیؒ، سید ابوالاعلیٰ مودودیؒ، مولانا امین احسن اصلاحیؒ، مولانا تقی امینؒ، سید قطب شاہید، مولانا وحید الدین خاں، جشن تقی عثمانی، ڈاکٹر اسرار احمد مرحوم اور دیگر چھوٹے بڑے، بہت سے مصنفوں اور مقررین شامل ہیں۔ ان حضرات نے اگرچہ اپنی جگہ متاثر کیا، خاص طور پر سید ابو الحسن ندویؒ کی درمند تحریروں اور اعتدال پر منی تعجبات نے انتہا پسندی اور تھسب سے بچنے کا خاص سبق دیا اور اسلام کے دفاع ابلاغ میں مولانا مودودیؒ کی بے باک، جری اور سلیس دوسرا تحریروں نے بے حد متاثر کیا، لیکن ایکسوں صدی میں جب ڈاکٹر محمود احمد غازیؒ سے ہمیں تعارف حاصل ہوا تو ایسے لگا جیسے پچھلے دوسرا لوں سے مسلمانوں کو ایک ایسے ہی عالم دین کی تلاش تھی جسے ایک طرف قدیم و جدید علوم میں گہری دستگاہ حاصل ہے تو دوسری طرف اسے ایسی قوت ابلاغ حاصل ہے کہ وہ مشکل سے مشکل پات کو بھی نہایت آسان اور سلیس زبان میں بیان کرنے پر عبور رکھتا ہے۔ پھر بھر پور ذہانت، عبرتی دماغ، غیر معمولی علیت، اعلیٰ عہدوں اور اعلیٰ صلاحیتوں نے اس کے قلب پر ذرا بھی منفی اثر نہیں ڈالا۔ وہ عجب و غرور اور فکری کچ رویوں سے کوسوں دور سادگی، عاجزی، متنانت، اعتدال، حلم اور فکری سلامتی کی دوست سے مالا مال اپنے سفر پر گامزن ہے۔ یہ سب خوبیاں دیکھ کر مجھے وہ قدرت کا ایک شاہکار لگا، ایکسوں صدی میں خالق کائنات کا ایک ماشر پیس۔ لوگ مادی حسن کو دیکھ کر دنگ رہ جاتے ہیں، میں فکری سلامتی، حسن تو ازان، سلامت و

اعتدال اور ابلاغ کی قوتوں سے مالا مال اسلام کے اس مجرمے کو دیکھ کر دنگ رہ گیا۔ لیکن خالق کائنات کے اس شاہکار سے ابھی نگاہ و دل پوری طرح سیراب نہیں ہوئے تھے کہ ۲۶ ستمبر کو اطلاع ملی کہ ڈاکٹر محمود احمد غازی اس دنیا سے رحلت فرمائے ہیں۔ (اللہ وانا الیه راجعون) اگر یہ بات درست ہے کہ جھوٹے چھوٹے بچوں والے کسی جوان آدمی کی موت اس کے بچوں اور بیوہ کے حق میں بہت بڑا حادثہ ہوتا ہے تو پاکستانی قوم اس سے کہیں بڑے حادثے کا شکار ہو چکی۔ قدرت نے اس قوم کو ایک شاہکار اور مجرمہ نما ہستی سے محروم کر دیا، لیکن افسوس کر کوئی افسوس کرنے والا بھی نہیں۔

جانے والوں کو کہاں روک سکا ہے کوئی تم چلے ہو تو کوئی روکنے والا بھی نہیں
 ڈاکٹر محمود احمد غازی کا علم انھیں صدیوں زندہ رکھے گا۔ ان کی علمی و فکری خدمات کا احاطہ اس مختصر مضمون میں کرنا ممکن نہیں، تاہم ذیل میں ہم ان کی تحریروں سے چند اقتباسات پیش کرتے ہیں تاکہ ان کی فکری سلامتی، شعور کی طاقت اور ابلاغی قوت کا براہ راست مشاہدہ قارئین کر سکیں۔

اسلام کی تاریخ.....عدل و انصاف کی تاریخ

ڈاکٹر محمود احمد غازی رحمۃ اللہ علیہ امید اور روشنی کے داعی ہیں۔ چنانچہ شریعت کے اوصاف پر بات کرتے ہوئے تحریر فرماتے ہیں:

”شریعت کا چھٹا امتیازی وصف ثبات اور تغیر کے درمیان توازن اور امتزاج ہے۔ جہاں یہ شریعت ایک داعی شریعت ہے، یہ دنیا کے تمام انسانوں کے لیے ہے اور جب تک روئے زمین پر یا روئے زمین سے باہر انسان آباد ہیں، شریعت ان کے لیے داعی نظام حیات رہے گی، وہاں اس شریعت میں نئے نئے حالات اور نئے نئے مسائل کو سولینے کی ایک بڑی عجیب و غریب صلاحیت پائی جاتی ہے۔“ (حضرات شریعت، صفحہ ۳۵)

آگے چل کر لکھتے ہیں:

”واعده یہ ہے کہ اسلامی شریعت کے اس اہم اور بنیادی وصف کو دور جدید کے بہت سے مجددین اور مغرب سے متاثر مفکرین نے سمجھنے میں کوتا ہی کی ہے۔ انہوں نے مغرب کے زیر اثر اپنے ماضی کی ہر چیز کو منفی اور حال کی ہر چیز کو ثابت انداز میں دیکھنا شروع کر دیا ہے۔ مغرب اپنی قدیم تاریخ سے بیزار، اپنے مذہبی پس منظر سے نالا اور اپنی تاریخ کے نشیب و فراز کے بارے میں غیر مطمئن ہے، اس لیے وہ اپنے ماضی کی ہر چیز کو ناپسندیدہ اور آنے والی ہر چیز کو پسندیدہ قرار دیتا ہے۔ اس لیے کہ اس کی تاریخ کا ایک طویل دور جو ایک ہزار سال سے زائد عرصے پر محيط ہے بلکہ ڈیڑھ ہزار سال سے زائد عرصے پر محيط ہے، ظلم و تعدی اور مذہب کے نام پر شدید قسم کے جبرا اکراہ سے عبارت ہے۔ مغرب کو اس ظلم و تعدی اور جبرا اکراہ سے لکھنے میں بہت محنت کرنی پڑی ہے، یہاں تک کہ خود

نہ ہب کو نظر انداز کرنا پڑا۔ نہ ہب کے تمام مظاہر کو منفی قرار دے کر ان سے جان چھڑائے بغیر اس ظالما نہ نظام سے نکلنا اہل مغرب کے لیے شاید آسان نہ تھا۔ اس لیے مغرب کی نظر میں، مغرب کی نفیات میں مغرب کا نہ ہی ماضی ایک انتہائی منفی اور ناپسندیدہ ڈراؤ نے خواب سے عبارت ہے، جبکہ حال اور مستقبل ایک مسلسل خوش آئندہ خوشگوار صورت حال کی نو پیدا تھا ہے۔ اس لیے مغرب نے ماضی کی کسی کچی سے، خاص طور پر اگر اس کا تعلق نہ ہب سے ہو، تعلق برقرار رکھنا اپنے اس نفیاتی روحان اور ساخت کی وجہ سے غیر ضروری سمجھا۔

ہمارے بہت سے مصنفوں مغرب کے اس مخصوص پیشہ کا دراک کیے بغیر اسلامی تاریخ پر بھی یہی تصورات مطابق کرنا چاہتے ہیں اور اس طرح اسلام کی تاریخ کے تسلیم، شریعت کی اساس اور مسلمانوں کے دین کے نظام اور ثوابت کو متاثر و محدود کر دیتے ہیں۔ یہ بات ہم سب کو اچھی طرح سمجھ لیا چاہیے کہ اسلام کی تاریخ اسلام سے اخراج کی تاریخ نہیں، بحیثیت مجموعی اسلام پر کار بند رہنے کی تاریخ ہے۔ یہ تاریخ انسانیت کے انسانیت پر مظالم اور ظلم و زیادتی کی تاریخ نہیں، بلکہ انسانیت کے یہ ایک خوش آینہ نویسی کی حیثیت رکھتی ہے۔ اسلام کی تاریخ عمل و انصاف اور تہذیب و تمدن میں نئی نئی مثالیں قائم کرنے کی تاریخ ہے۔ اس تاریخ کو دہرانے کی، اس کو زندہ کرنے کی اور درج دید میں ایک نئے انداز سے اس کو جنم دینے کی ضرورت ہے۔ اس سے جان چھڑانا، اسے نظر انداز کرنا اور اس کو منفی انداز میں سمجھنا ایک بدترین قسم کی کم فہمی بھی ہے، مسلمانوں کے مستقبل سے مایوسی کی غماز بھی ہے اور مسلمانوں کے ماضی سے بے خبر ہونے کی دلیل بھی ہے۔” (محاضرات شریعت صفحہ ۳۸، ۳۷)

شریعت کی بنیاد: علم و عدل

شریعت کی بنیاد کی وضاحت کرتے ہوئے فرماتے ہیں:

”شریعت کی بنیاد دو چیزوں پر ہے: ایک علم، دوسرے عدل۔ شریعت کا بنیادی مقصد، جیسا کہ قرآن پاک کی ایک آیت میں واضح طور پر آیا ہے، حقیقی عدل و انصاف کا قیام ہے۔ لَقَدْ أَرْسَلْنَا رُسُلًاٰ بِالْبَيِّنَاتِ وَأَنْذَلْنَا مَعَهُمُ الْكِتَابَ وَالْمِيزَانَ لِيَقُولُوا إِنَّا نَنْهَاكُمْ بِالْقِسْطِ۔“ اور بالاشک و شبہ ہم نے اپنے رسولوں کو واضح نشانیاں دے کر اسی لیے بھیجا اور ان کے ساتھ کتاب الہی اور میرزان اسی لیے اتاری کر لوگ حقیقی عدل و انصاف پر قائم ہو جائیں۔“ گویا قرآن پاک کی رو سے یہ تمام آسمانی کتابوں کا مقصد اولین اور ہدف اسی رہا ہے کہ انسانی معاشرے میں حقیقی عدل و انصاف قائم ہو جائے، مکمل عدل و انصاف قائم ہو جائے۔ مکمل عدل و انصاف قائم کرنے کے لیے ضرورت ہے کہ معاشرے میں علم اور شعور کی سطح موجود ہو۔ اگر علوم اور شعور کی سطح معاشرے میں مطلوب درجے کی نہ ہو تو پھر اس معاشرے میں مکمل عدل و انصاف قائم کرنا مشکل ہوتا ہے۔

قرآن کی رو سے انسان خلافت الہیہ کا حامل ہے۔ خلافت الہیہ کا حامل ہونے کی صلاحیت اس میں علم کی وجہ سے پیدا ہوئی، جیسا کہ قصہ آدم سے واضح ہوتا ہے: وَعَلَمَ آدَمَ الْأَسْمَاءَ كُلُّهَا۔ لہذا علم اور عدل یہ دونوں انسان کے مقصد وجود سے تعلق رکھتے ہیں۔ انسان کی ملائکہ اور دیگر مخلوقات پر برتری انسان کا مقام و مرتبہ اور

انسان کی حیثیت علم ہی کی بنیاد پر قائم ہوئی ہے اور انسانوں کی ہدایت کے لیے جو شریعت دی گئی، اس کا سب سے اہم اور اولین مقصد عدل ہے۔ گویا آغاز علم اور اعتماد عدل ہے۔ (محاضرات شریعت، صفحہ ۲۸، ۳۷)

”مشہور مفکر اسلام اور فقیہ، محدث اور سیرت نگار علامہ ابن القیم (متوفی ۱۵۷۴ھ) نے ایک جگہ لکھا ہے کہ شریعت کے احکام تمام تر عدل ہیں۔ شریعت سراپا عدل ہے۔ جہاں شریعت ہے، وہاں عدل ہے۔ جہاں عدل ہے، وہاں شریعت ہوئی چاہیے اور جہاں عدل نہیں ہے، وہاں شریعت نہیں ہو سکتی۔ بالفاظ دیگر اگر کوئی شخص شریعت کے احکام کی ایسی تعبیر کرتا ہے جس کے نتیجے میں عدل قائم نہیں ہوتا تو وہ تعبیر نظر ہانی کی محتاج ہے۔“ (محاضرات شریعت صفحہ ۲۸)

اسلام نے دنیا کو عدل کا نیا اور کامل تصور دیا

عدل کے تصور پر گفتگو کرتے ہوئے فرماتے ہیں:

”اسلام سے پہلے دنیا عدل کے ایک ہی تصور سے واقف تھی اور یہ وہ عدل تھا جو بادشاہ، حکمران اور بانیان ریاست اپنی رعایا کے درمیان کیا کرتے تھے۔..... قرآن مجید نے شخص اس درجہ پر اکتفا نہیں فرمایا، بلکہ جہاں حکمرانوں کو انصاف کا حکم دیا ہے، جہاں عدالتوں کو انصاف کرنے کی تلقین کی ہے، وہاں افراد کو بھی عدل و انصاف کا حکم دیا ہے۔ ظاہر ہے عدل و انصاف کے جو حقیقتی قاضی یا حکمران یا ریاست انجام دے گی، اس کی سطح اور ہوگی، جب افراد عدل و انصاف کا فریضہ انجام دیں گے تو ان کی سطح اور ہوگی۔ اس انفرادی عدل کے لیے لازمی شرط یہ ہے کہ وہ افراد سب سے پہلے خود اپنے ساتھ عدل کر رہے ہوں، ان کے اپنے مزاج اور رویے میں اعتدال پایا جاتا ہو۔ اعتدال، عدل ہی سے نکلا ہے۔ اعتدال، عدل ہی کی ایک شکل ہے۔ انسان اپنے رویے میں جب توازن پیدا کرے گا، اپنے اندر سے پیدا ہونے والے تقاضوں کے درمیان توازن سے کام لے گا، جسمانی، روحانی، اخلاقی، نفیسی، جذباتی، ان تمام تقاضوں کے درمیان اعتدال کے رویے کو اختیار کرے گا، تبھی وہ دوسروں کے ساتھ عدل سے کام لے سکے گا۔“ (محاضرات شریعت صفحہ ۲۹)

حریت و غلامی اسلام اور جدید مغربی دنیا کا فرق

حریت و غلامی کے حوالے سے گفتگو کرتے ہوئے ڈاکٹر محمود غازی رحمۃ اللہ علیہ فرماتے ہیں:

”اسلام نے اگر غلامی کو برداشت کیا تو بعض میں الائقی حالات کی وجہ سے برداشت کیا۔..... لیکن یہاں یہ بات یاد رکھنے کی ہے کہ جب غلامی کا یہ محدود تصور موجود بھی تھا، سزا کے طور پر غلامی ایک حد تک رائج بھی تھی، اس وقت بھی ان غلاموں کو جو مسلم معاشرے میں رہتے تھے، آج کے آن آزادوں سے بڑھ کر مقام و مرتبہ حاصل تھا جو آج کی نامنہاد آزاد دنیا میں مقیم ہیں۔ واقعی یہ ہے کہ آج آزاد دنیا میں بہت سے لوگوں کو وہ مرتبہ حاصل نہیں ہے۔ مجھے یہ بات عرض کرنے میں کوئی تامل نہیں ہے کہ مغربی دنیا میں جدید ترقی یافتہ مہذب دنیا میں اور مغربی

تصورات کی علمبردار دنیا میں مسلمانوں کو، اہل اسلام کو وہ حقوق حاصل نہیں ہیں جو دور اسلام میں غلاموں کو حاصل ہوا کرتے تھے۔ دنیا میں اسلام کی تاریخ میں لکھنے غلام تھے جو فراز روانے، جنہوں نے حکومتی قائم کیں، جو فاتحین بنے! لکھنے غلام ہیں جو صفات اول کے علاوہ دینی قائدین قرار پائے!..... اسلام کا تصور حریت اتنا بلند ہے کہ ابھی اس کا ادراک کرنے کے لیے دنیا کو بہت آگے جانا ہے۔ بہت سے نشیب و فراز سے گزرتا ہے۔ اس کے بعد ہی دنیا کو اندازہ ہو گا کہ جس حریت کی اسلام نے تعلیم دی، وہ کیا مقصود رکھتی ہے، وہ کیا چیز ہے۔” (محاضرات شریعت صفحہ ۲۷۵، ۲۷۶)

توازن.....شریعت کا حسن

توازن کے موضوع پر اپنا نقطہ نظر یوں بیان کرتے ہیں:

”اسلام میں روحانیت اور مادیت کے درمیان، دنیا اور آخرت کے تقاضوں کے درمیان، عقل اور وحی کے درمیان، افراد اور معاشرے کے درمیان، ماضی اور مستقبل کے تقاضوں کے درمیان، ثوابت اور متغیرات کے درمیان، حقائق اور آئینہ میں کے درمیان توازن و اعتدال پایا جاتا ہے۔ نہ اسلام نے حقائق اور واقعات کی بیانات پر اپنے آئینہ میں کوچھواڑا، نہ آئینہ میں اور مثالی صور تحال پر زور دیتے ہوئے واقعات اور حقائق سے صرف نظر کیا۔ اسلام کی تعلیم میں دونوں کے درمیان توازن موجود ہے۔ انسانی کمزوریوں کا احساس بھی ہے، انسان کی پریشانیوں اور مجبوریوں کا اندازہ بھی ہے، چنانچہ شریعت کے احکام میں عزیمت اور رخصت کی جو ترتیب ہے، وہ اسی آئینہ میں اور حقیقت کے درمیان توازن کی ایک جملک یا توازن کے بہت سے مظاہر میں سے ایک مظہر ہے۔“ (محاضرات شریعت صفحہ ۲۷۶)

عقیدہ کی اہمیت اور مغربی ملحدانہ تہذیب

عقیدہ کی اہمیت ایک منفرد اور اچھوتے انداز سے یوں بیان فرماتے ہیں:

”کمپیوٹر انسانی عقل کو سامنے رکھ کر بنایا گیا ہے۔ انسانی عقل کمپیوٹر کو سامنے رکھ کر نہیں بنائی گئی، لیکن چونکہ بعض اوقات مشہد اور مشہد بہ میں ترتیب بدل جاتی ہے، اس لیے سمجھانے کی خاطر ہم کہہ سکتے ہیں کہ انسانی عقل ایک کمپیوٹر کی طرح ہے۔ لیکن یہ کمپیوٹر جتنا بھی برتر اور پچیدہ یعنی سو فٹسی کیڈی (sophisticated) ہو، جتنا بھی ترقی یافتہ ہو، وہ ایک سو فٹ ویر (software) کا محتاج ہے۔ اعلیٰ سے اعلیٰ کمپیوٹر میں غلط سو فٹ ویر (software) ڈال دیا جائے تو وہ بھی غلط طرخ پر کام کرے گا۔ اس لیے شریعت نے پہلی ہدایت یہ کی ہے کہ جو اس انسانی کمپیوٹر میں ڈالا جائے، وہ درست ہو۔ چنانچہ عقیدہ ہی وہ سو فٹ ویر ہے۔

عقیدہ کی تعلیم دنیے کا شریعت نے بچپن سے حکم دیا ہے۔ بچپن سے بچ کو یہ بتاؤ کہ اسلام کے عقائد کیا ہیں۔ سات سال کی عمر ہو تو نماز کی تلقین کرنا شروع کرو۔ دس سال کی عمر ہو جائے اور بچ نماز نہ پڑھے تو جسمانی سزا بھی

دو۔ رسول اللہ صلی اللہ علیہ وسلم کو بچوں سے جو محبت تھی، وہ مشہور و معروف ہے، اپنے بچوں سے بھی اور دوسروں کے بچوں سے بھی۔ یہاں حضور صلی اللہ علیہ وسلم نے نماز کی اہمیت کی خاطر اور انسانی عقل کو ایک خاص رخ پر ڈالنے کی خاطر جسمانی سزا تک کی اجازت دی ہے کہ اگر بچہ نماز نہ پڑھے تو ہلکی چکلکی سزا بھی اس کو دے سکتے ہو۔ یہ بات کہ انسانی عقل کو صحیح رخ پر چلا جائے، اس کو صحیح راستہ بتایا جائے، غلط راستوں پر جانے سے روکا جائے، اس کی اہمیت کو احادیث مبارکہ میں بہت تفصیل سے بیان کیا گیا ہے۔

بعض مجددین، ملحدین اور دور جدید کے دین سے برگشت بعض لوگوں کا کہنا ہے کہ عقیدہ کے نام سے جو تعلیم مسلمانوں کو دی جاتی ہے، یہ ان ڈوکٹری نیشن (indoctrination) ہے۔ indoctrination کا لفظ استعمال کر کے عقیدے کی تعلیم کی اہمیت کو کم کرنے کی کوشش کی جاتی ہے۔ یہ لوگ یہ بھول جاتے ہیں کہ مغرب کی لادینی تہذیب بڑے زور و شور سے indoctrination کر رہی ہے۔ مغرب کی آنے والی نسلوں کو جس انداز سے سیکولارزم اور لا مذہبی ابا اجیت کے رخ پر پروگرام کر رہی ہے، اس کا ایک ہزارواں حصہ بھی مسلمانوں میں عقیدے کی تعلیم کے لئے نہیں ہو رہا ہے۔ یہ بات کہ دوسرے اپنے لامہ جب او ملحدانہ عقائد پیچے پیچے کے ذہن نشین کر دیں، دین اور زندگی کا تعلق منقطع کر دیں، اخلاق اور دین کی رہنمائی کو جاتی زندگی سے نکال دیں، اس کو ان ڈوکٹری نیشن سے کہا جائے، لیکن اگر مسلمان بچوں کو یہ بتایا جائے کہ ان کا تعلق اسلام اور مسلمانوں کے گھرانوں سے ہے، وہ قرآن پاک پر ایمان رکھتا ہے، قرآن پاک کے نبیادی عقائد یہ میں تو اس کو ان ڈوکٹری نیشن کہہ کر اس کی اہمیت کم کی جائے۔ یہ شاخناہ دور جدید کے ملحدانہ دور میں ہی ہو سکتا تھا۔ یہ ماضی میں ممکن نہیں تھا، لیکن افسوس بعض ایسے حضرات بھی اس طرح کی باتیں کرتے پائے جاتے ہیں جو انہا ایک اسلامی اور دینی حوالہ رکھتے ہیں۔” (ایضاً ص ۹۹)

موجودہ زوال: فکری توازن سے محرومی کا نتیجہ

”جب تک عقل و نقل کا یہ توازن مسلمانوں میں موجود رہا، جب تک امت مسلمہ میں فکری آزادی، خود اختاری اور قرآن و سنت سے براہ راست وابستگی موجود رہی، اس وقت تک مسلمانوں کا فکری مقام قائم کا نہیں اور رہنمایا کا نہیں۔ جب یہ فکری آزادی کنور پڑی، جب مسلمان غیروں کی تقلید کا شکار ہوئے تو پہلے اسطو اور افلاطون کی تقلید شروع ہوئی، پھر اسطو اور افلاطون کے درجے سے نچلے درجے کے لوگوں کی تقلید شروع ہوئی اور ہوتے ہوتے جب تقلید پسندی مسلمانوں کے مزاج کا حصہ بن گئی تو ہر کس و ناس کی تقلید شروع ہو گئی۔ آج کیفیت یہ ہے کہ ہر وہ شخص جو کسی مغربی زبان میں کوئی بات لکھ دے یا جس کا تعلق کسی مغربی ملک سے ہو، اس کی بات کو بلا چون وچراقوبل کر لیا جاتا ہے اور تقلید کے لیے پہنچانا کافی ہے کہ فلاں مغربی شخص نے یہ بات یوں لکھی ہے۔ اس کا نتیجہ یہ نکا کہ ایک طرف ہمارا جدید تعلیم یافتہ طبقہ مغرب کے گھٹیا سے گھٹیا انسانوں کی تقلید کو باعث نظر سمجھتا ہے اور جو دینی طبقہ ہے، وہ متاخرین کے بھی متاخرین کی تقلید کو کافی سمجھتا ہے اور اس کی نظر میں متاخرین کے متاخرین نے بھی جو لکھ دیا ہے، وہ شریعت کے باب میں حرف آخر ہے۔ نتیجہ آپ کے سامنے ہے۔“ (ایضاً ص ۱۲۵)

بنیادی حقوق مسلم تہذیب اور مغربی تہذیب کا فرق

مسلم تہذیب کا مغربی تہذیب سے فرق واضح کرتے ہوئے تحریر فرماتے ہیں:

”اس سے بھی بڑھ کر مسلم معاشرے میں pluralism کی ایک بڑی مثال یہ ہے، کیونکہ معاشرہ ہونے کی ایک بڑی دلیل یہ ہے کہ مسلم معاشرے میں روزاول سے غیر مسلم باشندوں کو نہ صرف قبول کیا گیا بلکہ ان کو وہ تمام حقوق اور مراعات دی گئیں جو خود مسلمانوں کو حاصل تھیں۔ سیدنا علیؑ اپنے طالبِ رضی اللہ عنہ کا یہ جملہ مشہور ہے، فقہی لڑپچر میں کثرت سے بیان کیا جاتا ہے کہ ”لهم مالنا علیہم ما علینا۔“ جو غیر مسلم دنیا کے اسلام کی شہریت اختیار کرتے ہیں، ان کے وہی حقوق ہیں جو ہمارے ہیں، ان کی ذمہ داریاں ہیں جو ہماری ہیں۔ یہ بات مختلف فقهاء کے اسلام نے مختلف انداز میں بیان کی ہے۔ مشہور حنفی فقیہ اور فقہ حنفی کے صاف اول کے ائمہ اور مجتہدین میں سے ایک حضرت امام ابو یوسف رحمۃ اللہ علیہ نے اس اصول کو ان الفاظ میں بیان کیا ہے: ”ال المسلم والكافر فی مصائب الدنيا سواء“ کہ مسلمان اور کافر دنیوی معاملات میں ایک پورے کے برابر ہیں۔ یعنی ان میں اگر کوئی فرق رکھا جائے گا رویے میں اور معاملات میں تو روزی قیامت رکھا جائے گا۔ اللہ تعالیٰ جس کو جو سزا دینا چاہے گا، وہ دے گا، لیکن اس دنیا کے معاملات میں، آپس میں لین دین میں، آپس میں جائیداد کے تباولے میں، ایک دوسرے کے حقوق کے تحفظ میں، ایک دوسرے کی جان مال اور عزت کے تحفظ میں مسلم اور غیر مسلم سب برابر ہیں۔

آج مغربی دنیا کے قائدین و مفکرین کا دعویٰ ہے کہ انہوں نے ان تمام امتیازات کا خاتمہ کر دیا ہے جو انسانوں کے درمیان پائے جاتے ہیں۔ یہ زر اُن مسلمانوں سے پوچھیں جو مغربی دنیا میں رہتے ہیں کہ ان کے خلاف کتنے امتیازات ختم ہو گئے ہیں۔ آج کتنے مسلمان ہیں جن کو اپنے دین کے مطابق خاندانی معاملات منظم کرنے کی اجازت نہیں ہے۔ آج کتنے مسلمان ہیں جو اپنی جائیداد کو شریعت کے مطابق اپنے وارثوں میں تقسیم نہیں کر سکتے۔ آج کتنے مسلمان ہیں جو اپنی روزمرہ کی عبادات کو سہولت سے انجام نہیں دے سکتے۔ آج کتنے مسلمان بچیاں اور خواتین ہیں جن کو اس ای تعلیمات کے مطابق لباس تک پہننے کی اجازت نہیں۔ آج بھی یورپ کے بلکہ یورپ سے متاثر بہت سے ممالک میں سکھوں کو ڈاڑھی رکھنے کی اجازت ہے، مسلمانوں کو نہیں، سکھوں کو گپڑی باندھنے کی اجازت ہے، مسلمانوں کو ٹوپی اور ہٹے کی اجازت نہیں۔

اس کے مقابلے میں اسلامی معاشرے میں غیر مسلموں کو نہ صرف مکمل آزادی اور مساوات حاصل رہی، بلکہ بعض ایسے حقوق بھی حاصل رہے جو مسلمانوں کو حاصل نہیں ہیں۔ ڈاکٹر محمد احمد صاحب نے ایک جگہ لکھا ہے کہ بعض پہلوؤں سے غیر مسلموں کا درجہ اور اشیش مسلم معاشرے میں مسلمانوں سے بہتر ہے۔ بہت سے معاملات میں ان کو وہ مراعات حاصل ہیں جو مسلمانوں کو حاصل نہیں ہیں۔ اسلامی ریاست میں غیر مسلموں کو اس کی اجازت بھی دی گئی کہ وہ اپنے شخصی معاملات، اپنے مذہبی معاملات، اپنے نہب کے مطابق انجام دیں اور انہی کی

عادتیں، انہی کے قاضی ان کے معاملات کا فیصلہ کریں۔ نہ صرف عہد نبوی میں اور عہد خلفاء راشدین میں یہودیوں اور عیسائیوں کے اپنے مذہبی قائدین ان کے اختلافات کا فیصلہ کرتے تھے، اپنے مذہبی معاملات کو خود چلاتے تھے، بلکہ بعد کے ادوار میں بھی بنی امیہ کے زمانے میں، بنی عباس کے زمانے میں، سلطنت عثمانیہ کے زمانے میں، ہندوستان میں سلطنت مغلیہ کے دور میں، اس سے پہلے دور سلطنت میں، ان تمام ادوار میں غیر مسلموں کے معاملات، غیر مسلم عاداتیں، ان کے اپنے نظام کے مطابق چلایا کرتی تھیں۔ کثیر العناصر معاشرہ ہونے کی ایسی کوئی مثال آج دنیا میں کہیں موجود نہیں ہے۔“ (ایضاً صفحہ ۱۵۳-۱۵۴)

مغربی دنیا کاالمیہ..... اخلاق کی بنیاد کیا ہو؟

مسلم تہذیب اور مغربی تہذیب کے ایک اور فرقہ کی وضاحت کرتے ہوئے فرماتے ہیں:

”مسلمان فقہاء اور متكلمین و مفکرین کے ہاں کبھی اخلاق اور روحانیات میں کسی قسم کے باہمی تعارض یا تناقض کا سوال پیدا نہیں ہوا۔ مکارم اخلاق کی حقیقی اساس کے بارے میں مفکرین اسلام کبھی کسی فکری یا نظریاتی ابھن کا شکار نہیں ہوئے۔ اس کے برکش مغربی دنیا میں، قدیم مغربی دنیا ہو یا جدید مغربی دنیا، مشرقی یورپ کی یوتانی تہذیب ہو، وسطی یورپ کی رومان تہذیب ہو یا مغربی یورپ کی حالیہ دنیا ہو، ان سب میں بنیادی سوال جو ہمیشہ زیر بحث رہا ہے، وہ اخلاق کی علمی اور فکری بنیاد کا رہا ہے۔ اخلاق کو کس بنیاد پر استوار کیا جائے؟ اس پر مغربی دنیا میں کبھی بھی اتفاق رائے نہیں ہو سکا۔ یوتانیوں نے اس کا حل یہ نکالا کہ دو مختار احوالات اور روپوں کے درمیان توازن اور اعتدال کا نام اخلاق ہے۔ عقلی اعتبار سے یہ ایک اچھی بات معلوم ہوتی ہے۔ اس پر اچھی کتابیں لکھی جاسکتی ہیں، مضامین لکھے جاسکتے ہیں، لیکن خود توازن اور اعتدال کا تعین کیسے کیا جائے گا اور کس بنیاد پر کیا جائے گا؟ اس کی کوئی طے شدہ حقیقی عقلی اور قطبی بنیاد یوتانیوں کے پاس بھی موجود نہیں ہے۔“ (ایضاً صفحہ ۷۷)

مکارم اخلاق کی اسلام میں اہمیت

ڈاکٹر محمود غازیؒ مکارم اخلاق پر اپنے اچھوتے انداز میں گفتگو کرتے ہوئے فرماتے ہیں:

”مکارم اخلاق کچھ لوگوں میں فطری اور طبی طور پر موجود ہوتے ہیں۔ مکارم اخلاق جہاں بھی پائے جائیں، وہ قابل تحسین ہیں۔ اسلام کی شریعت نے ان کو پسند کیا ہے، ان کا اعتراض کیا ہے۔ حاتم طائی کی بیٹی کا قصہ مشہور ہے۔ ایک جنگ میں جو اس قبیلے کے خلاف لڑی گئی تھی جس سے حاتم طائی کی بیٹی کا تعلق تھا۔ حاتم طائی کی بیٹی کی جہاں رشتہ داری تھی، اس کے خلاف جنگ ہوئی، دشمنوں کو شکست ہوئی اور میریان جنگ میں جو لوگ موجود تھے، وہ قید کر کے مدینہ منورہ لائے گئے۔ رسول اللہ صلی اللہ علیہ وسلم اگلے دوسرے دن جنگی قیدیوں میں جو خواتین یا بچے تھے، ان کی حالت معلوم کرنے کے لیے خود تشریف لے گئے۔ وہاں ایک خاتون بڑی باوقار معلوم ہوتی تھیں اور لگتا تھا کہ یہ خاتون کسی بہت اوپر خاندان سے تعلق رکھتی ہے۔ اس نے رسول اللہ صلی اللہ علیہ وسلم کو مخاطب

کر کے کہا کہ میں اپنے قبیلہ کے سردار کی بیٹی ہوں، اپنی قوم کے سردار کی بیٹی ہوں۔ میرے والدلوگوں کی حمایت کیا کرتے تھے، کمزوروں کی مدد کیا کرتے تھے، قیدیوں کو چھڑایا کرتے تھے، بھوکوں کو کھانا کھالایا کرتے تھے، امن و امان قائم رکھنے میں کوشش رہتے تھے، انہوں نے کبھی کسی سوال کا سوال نہیں ٹالا۔ میں حاتم طائی کی بیٹی ہوں۔ حضور صلی اللہ علیہ وسلم نے فرمایا کہ ”اے بزرگ! ای تو اقی مسلمانوں کے اور اہل ایمان کے اخلاق ہیں“۔ پھر آپ صلی اللہ علیہ وسلم نے فرمایا: ”خلوا عنہا“، اس بزرگ کو چھوڑ دو۔ ”فَإِنْ أَبْهَاهَا كَانَ يُحِبُّ مَكَارِمَ الْأَخْلَاقِ وَإِنَّ اللَّهَ يُحِبُّ مَكَارِمَ الْأَخْلَاقِ“، اس بزرگ کا باپ مکارم اخلاق کو پسند کرتا تھا اور اللہ بھی مکارم اخلاق کو پسند کرتا ہے۔ اس پر ایک صحابی نے پوچھا کہ یا رسول اللہ! کیا واقعی اللہ تعالیٰ مکارم اخلاق کو پسند کرتے ہیں؟ آپ صلی اللہ علیہ وسلم نے فرمایا: ”قُلْ لَهُمْ إِنَّ ذَاتَكُمْ جُنُقٌ مِّنْ مِيرِيَ جَانِ ہے، جَنْتِ مِنْ وَهِيَ دَاطِلٌ ہوگا جُسْ كَأَخْلَاقٍ أَجْحَادُهُوْگا۔“ اس سے پتہ چلا کہ مکارم اخلاق جہاں بھی ہوں، وہ قابل تعریف ہیں اور ان کو شریعت پسند کرتی ہے۔ (ایضاً صفحہ ۲۰۱-۲۰۲)

حجاب کا متوازن تصور

ڈاکٹر محمود احمد غازی کے ہاں حجاب کا تصور بھی بہت معقول اور متوازن شکل میں موجود ہے۔ چنانچہ لکھتے ہیں:

”قرآن کے احکام میں حجاب کے مسائل کو تفصیل سے سمجھنا اس لیے ضروری ہے کہ آج ایک بہت بڑی غلط فہمی یہ پائی جاتی ہے جس میں بہت سے لوگ بتلا ہیں کہ مختلف اسلامی ممالک کے مقامی رواجات کو بعینہ شریعت اسلامی سمجھا جانے لگا ہے۔ اگر کسی ملک میں خاص انداز کا پرده رانج ہے تو ضروری نہیں کہ وہ اپنی تمام تفصیلات کے ساتھ شریعت کے احکام کا لازمی تقاضا ہو۔ وہ رواج بلاشبہ شریعت کے مطابق ہو سکتا ہے، شریعت سے ہم آہنگ ہو سکتا ہے، لیکن ہر وہ رواج جو شریعت کے مطابق ہو اور اسلام کے احکام سے ہم آہنگ ہو، شریعت کی نظر میں لازمی طور پر ہر جگہ اور ہر فرد کے لیے واجب اور فرض نہیں ہے۔ اس کے علاوہ بھی کوئی رواج ہو سکتا ہے۔ اس لیے مقامی رواجات، شریعت کے احکام، فقہا کے اجتہادات، ان تینوں کے درمیان فرق لازمی ہے۔ جہاں تک مقامی رواجات کا تعلق ہے، اگر کسی کا جی چاہتا ہے کہ ان کو اختیار کر کے تو وہ ضرور ایسا کرنے کا پورا حق رکھتا ہے اور کسی بھی مطابق اسلام مقامی رواج کو اختیار کر سکتا ہے۔ کسی مشرقی یا مغربی شخص کو کسی بھی بنیاد پر اس پر اعتراض کرنے کا حق نہیں ہے۔ اگر ہماری افغان بہنیں، افغانستان کی خواتین، ایک خاص انداز کا برقدہ اور حصی ہیں تو یہ ان کا بنیادی حق ہے۔ یہ ان کا مقامی رواج ہے جو صدیوں سے چلا آ رہا ہے۔ نامنہاد آزادی کے علمبردار کسی کو بھی یہ حق نہیں پہنچتا کہ اس رواج کا مذاق اڑائے، اس پر اعتراض کرے اور اس کو انسانی حقوق اور تہذیب و تمدن کے خلاف قرار دے۔ لیکن دوسری طرف کسی کو یہ حق بھی نہیں پہنچتا کہ کسی اور ملک کی خواتین جو اس طرز حجاب کو پسند نہیں کرتیں، ان پر زبردستی وہ طرز حجاب مسلط کرے۔ مصر اور ترکی کی خواتین کو مجبور کرے کہ وہ بھی اسی طرح کا برقدہ اور حاکریں جو افغان بہنیں اور حصی ہیں۔ مصر اور ترکی کی مسلمان خواتین اپنے رواج کے مطابق حجاب اختیار کریں تو وہ بھی

شریعت کے احکام کی تعلیل ہوگی۔

جس پیغمبر کی پابندی لازمی ہے، وہ قرآن پاک اور سنت رسول صلی اللہ علیہ وسلم کے منصوص اور قطعی احکام ہیں جن کی خلاف ورزی نہیں ہونی چاہیے۔ ان دونوں کے درمیان یعنی قرآن و سنت کے منصوص اور قطعی احکام اور مقامی رواج کے درمیان فقہاءِ اسلام کے اجتہادات کا درجہ ہے۔ وہ اگر متفق علیہ ہیں یعنی ان پر اجماع یا نیم اجماع ہو چکا ہے تو ان کی پابندی بھی کی جانی چاہیے، لیکن اگر وہ انفرادی اجتہادات ہیں جن کے بارے میں اختلاف رائے کبار فقہاء اور صحابہؓ کے زمانے سے ہمیشہ سے چلا آ رہا ہو، وہاں شدت سے کام نہیں لیتا چاہیے بلکہ اس دور کے بعض علماء اگر اس سے اختلاف کرتے ہوں، دلائل کی بنیاد پر کوئی اور رائے رکھتے ہوں اور کچھ لوگ اس رائے پر عمل کرنا چاہیں تو ان کو یہ اختیار حاصل ہے۔ ان کو یہ اجازت حاصل ہے کہ وہ دلائل کی بنیاد پر جو رائے اختیار کرنا چاہیں، وہ اختیار کریں۔ اگر دوسری، تیسرا اور چوتھی صدی ہجری کے فقہاء کا اجتہاد بھی قابل احترام ہے تو چودھویں اور پندرہویں صدی کے اجتہاد پر اعتماد رکھتے ہیں، وہ اس پر عملدرآمد کے پابند اور مکلف ہیں جو حضرات سابقہ مجتہدین کے فقہاء کے اجتہادات پر اعتماد رکھتے ہیں، وہ اس پر عملدرآمد کے پابند اور مکلف ہیں۔ دونوں کو مقامی رواج کی پر مسلط کرنے کا حق حاصل نہیں۔ دونوں کو شریعت کے منصوص احکام سے انحراف کی اجازت نہیں۔ ان حدود کے اندر حجاب سے متعلق جو طریقہ کارکنی عالمہ الناس اختیار کرنا چاہیں، وہ شریعت کے مطابق ہو گا۔

حجاب دراصل ان راستوں کا سد باب کرنے کے لیے ہے جن کے نتیجے میں قباحتی پیدا ہوتی ہیں، بد اخلاقی جنم لیتی ہے اور فحاشی کا ماحول پیدا ہوتا ہے۔ صرف فاشی کا ماحول پیدا نہیں ہوتا بلکہ خاندانی ادارہ بھی کمزور ہوتا ہے، تعلقات کمزور ہوتے ہیں۔ اس کی تفصیل میں جانے کی ضرورت نہیں۔ ویسے بھی یہ ایک عام مشاہدہ ہے جسے ہر شخص دیکھتا اور محسوس کرتا ہے۔ پھر شریعت نے مخصوص حجاب کے احکام پر اکتفا نہیں کیا بلکہ فتن و فحور کے تمام دوسرے اسباب کا بھی سد باب کیا، برائی اور بے حیائی کے تمام راستے روکے۔ شریعت نے ختنہ سزا میں رکھیں، سخت سزا میں ان جرمائم کی رکھیں ہیں جو انتہائی نوعیت کے جرمائیں ہیں۔ جس طرح سزا میں انتہائی نوعیت کی ہیں، اسی طرح جرمائم بھی انتہائی نوعیت کے ہیں۔ ان سب کا مقصد ایک ہی ہے۔ وہ حد قذف ہو، حد رجم ہو، حد جلد یعنی تازیانہ ہو، ان سب کا مقصد منفی طور پر ان راستوں کو بند کر دینا ہے جو تحفظ نسل اور تحفظ نسب کو محدود کرتے ہیں۔“ (ایضاً صفحہ ۲۵۳-۲۵۴)

اسلام کی پاکیزہ تعلیمات اور موجودہ بے حیا تہذیب

حیا و حجاب پرمنی اسلام کی تعلیمات پر بحث کرتے ہوئے فرماتے ہیں:

”غیروں کے لیے ہدایات ہیں کہ خواتین کے ساتھ احترام کے ساتھ پیش آؤ، ان کو دیکھ کر نظریں پیچی کرلو۔ ان انسانوں کا مراجح یہ رہا ہے کہ جس کا انتہائی احترام پیش نظر ہوتا ہے، اس کے سامنے نظریں پیچی ہو جاتی ہیں۔ جب خواتین کے روپ و نظریں پیچی کرنے کا حکم ہے تو اس کے معنی یہ ہیں کہ بھیت مجھی صرف خواتین کو احترام کا وہ

مقام حاصل ہے جس کا تقاضا یہ ہے کہ ایک اجنبی مردان کو دیکھ کر اپنی نظریں پیچی کر لے۔ خواتین کو حکم ہے کہ اپنی زینت کو چھپا کر رکھیں۔ خواتین کی زینت کوئی بازار کی بحث نہیں ہے کہ دنیا کے ہر انسان کے لیے جو کارکھدی جائے۔ وہ انتہائی قابل احترام اور مقدس نعمت ہے جو اللہ نے عطا کی ہے۔ اس کو صرف اللہ کی حدود کے اندر استعمال کرنے کی اجازت ہے۔ اللہ کی بیان کردہ حدود کے اندر خواتین اس کا انہصار کر سکتی ہیں۔ اس کے بارے میں بھی قرآن پاک میں احکام دیے گئے ہیں۔ یہ احکام کوئی نئے یا ایسے نہیں ہیں جو پہلی مرتبہ قرآن نے دیے ہیں، بلکہ ہر مہمن اور مہذب قوم نے کوئی نہ کوئی تصور ان احکام کا یعنی پردے اور حجاب کا دیا ہے۔ عربی اور برہنگی کبھی بھی انسانیت کا شعار نہیں رہی۔ موجودہ لامذہب اور لا اخلاق معاشرے سے پہلے برہنگی اور عربی سلیمان الطبع انسانوں میں ناپسندیدہ اور مکروہ چیز بھی جاتی تھی۔ عربی اور برہنگی ہر قوم میں ایک بے جیائی اور فاشی بھی جاتی تھی۔ آج بھی سلیمان الطبع انسان اسے بے جیائی اور فاشی ہی سمجھتے ہیں۔” (ایضاً صفحہ ۲۵۵)

اماamt و حکومت کے مقاصد

اماamt و حکومت کے مسئلے پر بحث کرتے ہوئے ڈاکٹر غازی صاحب رحمۃ اللہ علیہ تحریر فرماتے ہیں:

”سیدنا علی ابن ابی طالب نے ایک جگہ فرمایا ہے کہ ااماamt اور امارت مسلمانوں کے اجتماعی وجود کے لیے ناگزیر ہے۔ امام یا امیر نیک ہو یا بدکار، اس کا وجود، ہر حال ناگزیر ہے۔ امیر المؤمنین سے سوال کیا گیا کہ نیکوکار قائد تو سمجھ میں آتا ہے، لیکن بدکار قائد کا وجود کیوں ضروری ہے؟ آپ نے فرمایا: قائد اور امام اگر بدکار بھی ہو گا تو کم از کم حدود قائم ہوتی رہیں گی، راستے پر امن رہیں گے، جہاد کا تقاضا پورا کیا جائے گا۔ عامۃ الناس کے مادی حقوق اور مالی واجبات ادا ہوتے رہیں گے۔ اس لیے اگر سربراہ ریاست نیکی اور تقویٰ کے اس معیار پر نہیں ہے جو شریعت کو مطلوب ہے تو بھی اس کا وجود، ہر حال ناگزیر ہے۔ یہاں یہ بات قبل غور ہے کہ سیدنا علی بن ابی طالب جس بدکار حکمران کا وجود تصور فرمare ہے تھے، اس کے بارے میں بھی ان کو یہ یقین ضرور تھا کہ ایسے بدکار حکمران بھی، ایسے فاسق و فاجر حکمران بھی حدود قائم کریں گے، راستوں کو پُر امن بنائیں گے، دشمن کے خلاف جہاد کریں گے اور عامۃ الناس کے حقوق کی پاسداری کریں گے۔ آج ان میں سے شاید ہی کوئی ذمہ داری دنیا سے اسلام میں ریاست کی طرف سے ادا کی جا رہی ہو۔ حدود کتنی قائم کی جا رہی ہیں؟ راستے کہاں اور کتنے پر امن ہیں؟ دشمنان اسلام کے خلاف جہاد کون کر رہا ہے؟ عامۃ الناس کے مالی واجبات کون ادا کر رہا ہے؟ زکوٰۃ کا نظام کہاں کہاں قائم ہے؟ کتنے مستحقین کو زکوٰۃ مل رہی ہے؟ یہ واقعی ایک سوالیہ نشان ہے جو پوری امت کے جواب کا منتظر ہے۔“ (ایضاً صفحہ ۲۸۶)

اماamt کا قیام فرض کفایہ ہے

اپنی بات کو آگے بڑھاتے ہوئے تحریر فرماتے ہیں:

”امامت کا قیام فرض کفایہ ہے اور واجب ہے۔ اس کے لیے فتحاے اسلام نے بہت سے دلائل دیے ہیں۔ ایک بڑی دلیل جو ہر جگہ دی جاتی ہے، وہ یہ ہے کہ ما لا یتم الواجب الا به فهو واجب۔ یہ فقہ اسلامی کا قاعدة کلیر ہے کہ جس چیز پر کسی واجب کے ادا کیے جانے کا دار و مدار ہو، وہ چیز بھی واجب ہوتی ہے۔ چونکہ اسلامی قوانین کا نفاذ واجب ہے، ایک دینی فریضہ ہے اور یہ فریضہ ریاست کے وجود کے بغیر انعام نہیں دیا جاسکتا، اس لیے ریاست کا وجود بھی ضروری ہے۔“ (ایضاً صفحہ ۲۸)

وہ فتحاے اسلام کے حوالے سے اپنی بات کو مزید مدل کرتے ہوئے فرماتے ہیں:

”ماوردی، ابویعلیٰ اور دوسرے بہت سے اہل علم نے بار بار یہ لکھا ہے کہ دین کے تحفظ کے لیے ریاست کا وجود ناگزیر ہے۔ یہ بات آج کے سیکولر معاشرے کو عجیب معلوم ہو گی، لیکن واقعیہ ہے کہ اسلامی نظام میں ریاست اور دین، نہ ہب اور سلطنت دونوں ساتھ ساتھ چلتے ہیں۔ دونوں ایک دوسرے کی تکمیل کرتے ہیں، دونوں ایک دوسرے کے مددگار ہیں، دونوں کے تقاضے ایک دوسرے سے پورے ہوتے ہیں۔ چنانچہ ماوردی نے یہ بات لکھی ہے کہ جب دین کمزور پڑتا ہے تو حکومت بھی کمزور ہو جاتی ہے اور جب دین کی پشت پناہ حکومت ختم ہوتی ہے تو دین بھی کمزور پڑ جاتا ہے۔ اس کے نشانات منٹ لگتے ہیں، اس کے احکام میں لوگ روبدہل شروع کر دیتے ہیں اور ہر شخص نبی نبی بدعتیں نکالنے لگتا ہے۔ یوں ہوتے ہوتے دین کے سارے آثار منٹ لگتے ہیں۔ اگر حکومت دین کا دفاع نہ کرے اور دین کا تحفظ نہ کرے تو لوگوں کے دل اس کی طرف متوجہ نہیں ہوں گے۔ اس حکومت کو عامۃ الناس کی طرف سے مدد اور اطاعت نہیں ملے گی۔ وہ حکومت نہ قائم ہو سکے گی جو دین کے تحفظ کے لیے ناگزیر ہے، نہ اپنے معاملات کو صاف انداز میں چلا سکے گی۔ اس کے نتیجے میں استبداد قائم ہو گا۔ معاشرے میں انتشار پھیلے گا اور طرح طرح کی تباہیاں پیدا ہوں گی۔“ (ایضاً صفحہ ۲۸۷-۲۸۸)

ریاست و دین کے ناگزیر تعلق کوہ تاریخی ثبوت سے واضح کرتے ہوئے فرماتے ہیں:

”عبداللہ ابن المعتز ایک مشہور ادیب، شاعر اور فقاد تھا۔ ایک روز کے لیے خلیفہ بھی رہا۔ اس کو ایک ہی دن بعد معزول کر دیا گیا تھا۔ اس نے ایک جگہ لکھا ہے کہ حکومت دین ہی کی بدولت قائم رہ سکتی ہے اور دین ریاست اور حکومت ہی کی وجہ سے تقویت پاسکتا ہے۔ اسلامی تصور یہی ہے کہ دین اور ریاست دونوں ایک دوسرے کے مددگار ہوں، ایک دوسرے کی تکمیل کرنے والے ہوں۔ مسلمانوں کے سب سے بڑے ماہراجتانیات ابن خلدون نے بھی یہی بات کہا ہے۔ اس نے کہا ہے کہ اگر کسی ریاست کو دینی دعوت کی مدد حاصل ہو اور ریاست کو دین کی پشت پناہ میسر ہو تو اس کی عصیت مضبوط رہتی ہے، اس کی تائید کرنے والے کنجماہ رہتے ہیں اور ان میں آپس میں جو حسد اور مقابلے بازی ہے، وہ ختم ہو جاتی ہے اور سب مل کر مشترکہ دینی مقاصد اور مشترکہ اجتماعی اہداف کے لیے کام کرتے ہیں۔ جب بھی دین کی قوت کمزور پڑے گی تو اسلامی، قبائلی، علاقائی اور مقامی عصیتیں جنم لیں گی اور اصل مقصدے توجہ ہٹ جائے گی، لیکن اگر دینی دعوت مضبوط ہو تو پھر مقامی عصیتیں سرنیس اٹھاتیں اور سب کی توجہ اصل مقصد کی

طرف لگ جاتی ہے۔ ابن خلدون نے تاریخ کے واقعات سے قادیہ اور یہ موک کی کامیابیوں سے، موحدین کے پورے دور کی تاریخ سے یہ ثابت کیا ہے کہ اسلامی تاریخ میں وہ ریاستیں کامیاب رہی ہیں جن کے دور میں دینی دعوت مضبوط تھی، جو دین کی پابندیوں اور دین ہی کی مدد سے ان کو قوت مل رہی تھی۔

اگر ہم اسلامی تاریخ کا جائز لیں تو پتہ چلتا ہے کہ پیشتر بڑی بڑی ملکتیں مذہب ہی کی بنیاد پر، یعنی اسلام کی اندازہ بنا دیں۔ یہ بات ابن خلدون نے تو کہی ہے، لیکن تاریخ کے مشاہدے سے بھی یہی اندازہ ہوتا ہے۔ اسلامی جمہوریہ پاکستان اسلام کے نام پر بنا، دو قومی نظریے کی بنیاد پر قائم ہوا۔ یا ایک ناقابل انکار تاریخی حقیقت ہے کہ پاکستان مغربی نظام جمہوریت کا انکار کر کے ہی قائم ہوا۔ کما، مغربی تصور قومیت کو مسترد کر کے قائم ہوا۔ تم حکیم پاکستان کے دوران سب سے بڑا حوالہ امت مسلم، اسلامی شریعت اور مسلم برادری کا حوالہ تھا۔ افغانستان کی ریاست جب قائم ہوئی، آج نہیں، جب احمد شاہ عبدالی کے زمانے میں قائم ہوئی تو احمد شاہ عبدالی نے آخر کیا کہ کہ افغانیوں کو ایجل کیا تھا؟ اس نے افغانیوں کو اسلام کے نام پر جمع ہونے کو کیا تھا۔ سعودی عرب کی حکومت تو خالص اسلامی دعوت ہی کی بنیاد پر قائم ہوئی تھی۔ موجودہ ایران، موجودہ لیبیا، موجودہ مرکش، یہ سب اپنے اپنے اوقات میں خالص دینی دعوت کی بنیاد پر بننے والی ریاستیں ہیں۔ سلطنت بنی عباس اور سلطنت عثمانیہ کا آغاز بھی دینی دعوت سے ہوا۔ مغلوں کے دور کی اسلامی ریاستیں، ایران کی صفوی ریاست خالص مذہبی دعوت کی بنیاد پر قائم ہیں۔ سلطنت مغولیہ کیے قائم ہوئی؟ بابر کو یہاں کے مسلمان حکمرانوں نے، علانے، مسلمان قائدین نے خطوط لکھے تھے۔ ملت مسلمہ کے تحفظ کے لیے اس کو یہاں آنے کی دعوت دی تھی۔

اسلامی تاریخ پر ہم جتنا بھی غور کریں اور بڑی بڑی مسلم ریاستوں کے آغاز کا جائزہ لیں تو واضح ہوتا ہے کہ ان میں پیشتر کا آغاز دینی محکمات کی بنیاد پر ہوا ہے اور جب تک وہ دینی محکم قوی رہا، ریاست قوی رہی۔ جب دینی محکم کمزور ہو گیا، ریاست کی بنیادوں میں کمزوری کے آثار نمایاں ہونے لگے۔“ (ایضاً صفحہ ۲۸۹-۲۸۸)

ریاست کے دینی تصور پر امت کے تمام فرقوں کا اتفاق

محترم غازی صاحبؒ اپنی گفتگو کو آگے بڑھاتے ہوئے لکھتے ہیں:

”صدر اسلام کی تاریخ سے بھی یہی اندازہ ہوتا ہے کہ امت میں سب سے زیادہ جوش و خروش سے جس معاملے پر بحث ہوئی، جس کی بنیاد پر مختلف ممالک وجود میں آئے، کلامی فرقے بنے، مختلف موقع پر مختلف بھی ہوئیں، وہ یہی امامت اور ریاست کا مسئلہ تھا۔ امامت اور ریاست کے دینی بنیادوں پر قائم ہونے کو ہر مسلمان عکتب فکر کے زد دیک مسلمہ حیثیت حاصل ہے۔ اس اصول کے سب قائل ہیں۔ وہ شیعہ ہوں، اہل سنت ہوں، خوارج ہوں، زیدی ہوں، یہ سب کے سب ریاست کے دینی تصور اور مذہبی بنیادوں کو مانتے تھے اور نظری اور کلامی اعتبار سے آج بھی مانتے ہیں۔ ان سب کلامی مدارس کے درمیان جو چیز قدر مشترک ہے، وہ ریاست اور مملکت کا دینی بنیادوں پر قائم ہوتا ہے۔ علامہ شہرتانی مشہور متكلمین اسلام میں سے ہیں۔ انہوں نے لکھا ہے کہ مسلمانوں میں سب سے بڑا اور

طویل ترین اختلاف جس معاطلے پر رہا ہے، وہ ریاست اور امامت کا مسئلہ ہے۔ اسلام کی تاریخ میں کسی نہ ہی معاطلے پر اتنی بار تواریخیں اٹھائی گئی ہیں جتنی بار امامت اور ریاست کے مسئلہ پر اٹھائی گئی ہیں۔ اس سے یہ اندازہ ہوتا ہے کہ فکر اسلامی میں ریاست کا وجود کس حد تک ضروری اور لکتنا گزیر سمجھا گیا۔ (ایضاً صفحہ ۲۸۹-۲۹۰)

ان کی گفتگو پر عروج پر پہنچتی ہے۔ فرماتے ہیں:

”جبیسا کہ میں نے عرض کیا کہ یہ بات اسلامی عقائد کا حصہ بن گئی تھی اور متكلمین اسلام اس کو عقیدے کے طور پر بیان کرتے تھے۔ عقائد کی مشہور کتاب جو مدرسون میں پڑھائی جاتی ہے یعنی ”شرح عقائد نسفی“، اس میں لکھا ہوا ہے کہ مسلمانوں میں ایک ایسے امام یعنی ریاست کا وجود ناگزیر ہے جو شریعت کے احکام نافذ کرے، حدود کو قائم کرے، سرحدوں کا دفاع کرے، فوجوں کو تیار کرے، زکوٰۃ و صدقات کی وصولی کا نظام قائم کرے، چوروں و ڈاکوؤں اور فساد پھیلانے والوں پر کنٹرول کرے، جمیع اور عیدوں کی نمازوں کا انتظام کرے، عامۃ الناس کے درمیان اگر اختلافات یا تنازعات ہوں تو ان کا فیصلہ کرے، حق اور انصاف کی بنیاد پر گواہیاں قبول کرنے کا نظام قائم کرے، چھوٹے بچوں اور بچیوں کی سرپرستی کرے، جن کا کوئی سرپرست نہ ہو ان کے حقوق کی نگہداشت کرے، جنوں جوان سبھارا ہیں ان کی شادیوں کا اور ازاد وابحی زندگی کا انتظام کرے، غنیمت اگر کہیں سے حاصل ہوئی ہے، اس کی تقسیم کا انتظام کرے اور وہ تمام کام انجام دے جو ارادہ انجام نہیں دے سکتے لیکن جن کا شریعت نے حکم دیا ہے۔ ہم یہ کہ سکتے ہیں کہ یہ اسلامی ریاست کے وہ بنیادی فرافکن بھی ہیں جو فقہاء اسلام نے بیان کیے ہیں۔ ان فرافکن کے علاوہ دیگر فرافکن بھی بیان ہوئے ہیں جن کی تفصیل میں ابھی عرض کرتا ہوں۔“ (ایضاً صفحہ ۲۸۹-۲۹۰)

تھیوکریسی کی لعنت سے پاک ایک دینی ریاست

محترم غازی صاحب اسلامی ریاست کی وضاحت کرتے ہوئے فرماتے ہیں:

”اسلامی ریاست ایک دینی ریاست ہے۔ اس مفہوم میں کہ وہ خالص دینی تعلیم کی بنیاد پر قائم ہوتی ہے، دینی اہداف کی علمبرداری، دینی احکام پر عملدرآمد کی پابندی، ایک ایسے قانون کے نفاذ کی ملکف ہے جو دینی قواعد اور تعلیمات پر مبنی ہے۔ لیکن دینی ریاست ہونے کے ساتھ ساتھ یہ ریاست مغربی تھیوکریسی کے مفاسد اور فرافکن سے کامل طور پر پاک ہے۔ یہاں نہ الہ مذہب کا کوئی پیدائشی طبقہ ہے، نہ کوئی پوپ ہے، نہ کوئی چرچ ہے، نہ الہ مذہب کو کوئی ایسے اختیارات حاصل ہیں جو عامۃ الناس کو حاصل نہیں ہیں۔ یہاں اللہ اور بندے کے درمیان کوئی واسطہ نہیں۔ اللہ اور بندے کے درمیان ہر وقت ایک ہاث لائن قائم ہے۔ بندہ جب چاہے، براہ راست اللہ تعالیٰ سے رجوع کر سکتا ہے اور اللہ تعالیٰ براہ راست اس کی پوکار کا جواب دیتا ہے۔ یہاں گناہ بخشوونے کے لیے کسی پادری یا پر وہت کے پاس جانے کی ضرورت نہیں۔ یہاں اللہ اور رسول کے بعد کسی بڑے سے بڑے آدمی کا قتل و قتل جنت نہیں ہے۔ اس لیے تھیوکریسی کے جتنے مفاسد ہیں جن کی وجہ سے الہ مغرب تھیوکریسی کے نام سے

ہر وقت خائف رہتے ہیں، وہ مفاسد اسلامی ریاست میں موجود ہیں ہیں۔” (ایضاً)

اسلامی ریاست کی صفات کو آگے بڑھاتے ہوئے آپ فرماتے ہیں:

”اسلامی ریاست ایک جمہوری ریاست ہے، لیکن جدید سکولر ڈیکورسی کے جمہوری مفاسد سے پاک ہے۔ آج مغربی جمہوریت نے خاصے مفاسد پیدا کر دیے ہیں، اس لیے کہ مغربی جمہوریت نے کثرت اور قلت تعداد کو حق و باطل کا معیار قرار دے دیا ہے۔ جس طرف اکاؤن فیصلہ ہیں، وہ حق ہے۔ جس طرف انچاں فیصلہ ہیں، وہ باطل ہے۔ اسلام اس کثرت و قلت کے اصول کو قبول نہیں کرتا۔ حق حق ہے، چاہے ساری انسانیت اس کی خلاف ہو۔ باطل باطل ہے، چاہے ساری دنیا اس کی حامی ہو۔ لوگوں کی تائید اور مخالفت سے حق کے حق ہونے میں اور باطل کے باطل ہونے میں کوئی فرق نہیں پڑتا۔ حق وہ ہے جو قرآن پاک میں آیا ہے یا اللہ کے رسول صلی اللہ علیہ وسلم نے بیان فرمایا ہے۔ باطل وہ ہے جس کو شریعت نے باطل قرار دیا ہے۔ اس لیے حق و باطل کا معیار وہی ہے جو شریعت میں ہے۔ ریاست کا بنیادی قانون وہی ہے جو شریعت نے بیان کیا ہے۔ ریاست کے مقاصدوں میں جو شریعت نے بیان کیے ہیں۔ ان حدود کے اندر کہ ریاست شریعت کی بالادستی کی علمبردار ہو، شریعت ملک کا بالاتر قانون ہو، ان حدود کے اندر عامة الناس کو آزادی ہے کہ وہ اپنے سربراہوں کا انتخاب کریں، اجتہادی معاملات میں فیصلے کریں۔ اجتہادی آراء اگر ایک سے زائد ہوں تو ان میں سے جس رائے کو عامة الناس اختیار کر لیں، وہ رائے اسلامی قانون ہے۔ جن معاملات میں شریعت نے امت کو آزاد چھوڑا ہے اور وہ زندگی کے پیشتر معاملات سے عبارت ہے، وہاں امت اپنے اجتماعی فیصلے سے جس رائے کو اختیار کرنا چاہے کر سکتی ہے۔ اس لیے یہاں جمہوریت کی حقیقی روح موجود ہے۔

قاد عظیم محمد علی جناح نے ایک بار کہا تھا کہ ”مسلمانوں سے زیادہ جمہوریت پسند کون ہو سکتا ہے جو نہ ہب میں بھی جمہوریت پسند ہیں، جن کا نہ ہب بھی خالص جمہوری انداز سے کام کرتا ہے۔“ نماز جبکی عبادت میں امامت کرنے کے لیے جس کو عامة الناس پسند کریں، وہی امامت کر سکتا ہے۔ جس کو عامة الناس، ناپسند کریں اور وہ امامت کرنے لگے تو اس کو ناپسند کیا گیا ہے۔ حدیث میں آیا ہے: لعنة الله امام قوم و هم له کارهون۔ اللہ تعالیٰ اس امام پر لعنة بھیجا ہے جو زبردست لوگوں کی امامت کرے اور لوگ اسے ناپسند کرتے ہوں۔ اس لیے جمہوریت کی روح تو اسلام کی رگ رگ میں موجود ہے۔ لیکن یہ جمہوریت جدید لادینی ڈیکورسی کے مفاسد سے کمل طور پر پاک ہے۔“ (ایضاً صفحہ ۲۹۵-۲۹۶)

حکمرانی کے جواز کے بنیادی ترین شرائط

ڈاکٹر محمود غازیؒ امت کے متفق علیہ فکر کی وضاحت کرتے ہوئے ایک جائز حکمران کی کم از کم شرائط بیان کرتے ہوئے فرماتے ہیں:

”اگر کسی شخص نے قوت حاصل کر کے اپنے گرفوج اکٹھی کر کے ریاست پر قبضہ کر لیا اور اپنے کو حکمران قرار دے دیا، اب اگر وہ شریعت کے احکام نافذ کر رہا ہے، دین کا تحفظ کر رہا ہے، دینوی معاملات کی تدبیر اور نظم و نصیحت کیلئے چلا رہا ہے تو اسے قبول کر لینا چاہیے۔ حاکم مغلب یعنی بزرگی قبضہ کر لینے والا حکمران جائز حکمران شدیم کیا جائے گا، اگر وہ شریعت کی بala دتی کو مانتا ہو، شریعت کے احکام پر عمل کرتا ہو اور شریعت کے قوانین کو نافذ کرنے کے لیے تیار ہو۔ یہ بات تمام فقہاء اسلام نے لکھی ہے، اس لیے کہ اگر کوئی حاکم مغلب یا بزرگی سلطنت ہونے والا حکمران شریعت کے احکام نافذ کرتا ہو، حدود قائم کرتا ہو، ملک کا دفاع کرتا ہو، لوگوں کی عزت و آبرو کا محافظ ہو، دشمنان اسلام سے جہاد کے لیے فوجیں تیار رکھتا ہو، زکوٰۃ و صدقات کا نظام قائم کرتا ہو، عدالتیں آزادی سے کام کر رہی ہوں، جمع، عیدیں اور نمازوں کا نظام قائم ہو، مظلوم کو انصاف مل رہا ہو، ظالم کو ظلم سے روکا جا رہا ہو، عدالتیں اور دوسرے ادارے کام کر رہے ہوں، دنیا کے مختلف گوشوں میں داعی اور قاری بھیجے جا رہے ہوں تو پھر وہ ریاست جائز ریاست مانی جائے گی۔ یہ تمام فرائض جو میں نے ابھی بیان کیے، وہ ہیں جو علامہ شہرستانی نے اپنی مشہور کتاب ”نہایۃ الاعدام فی علم الکلام“ میں بیان کیے ہیں۔“ (ایضاً صفحہ ۲۹۸-۲۹۹)

ریاست کا اولین فریضہ.....سیکولر ازم کی جڑ پر تیشه

ریاست کے پہلے فریضہ پر بات کرتے ہوئے وہ لکھتے ہیں:

”یہاں یہ بات قابل ذکر ہے کہ نماز جو عبادات کا سب سے بنیادی عنوان ہے، سب سے اولین اور بنیادی عبادت ہے، اس کو ریاست کا سب سے پہلا فریضہ قرار دیا گیا ہے۔ یہاں لاندھیت اور سیکولرزم کی جڑ کش جاتی ہے، اس لیے کہ حکومت کے اہم ترین فرائض میں سے امامت صلوٰۃ بھی ہے۔ حضرت عمر فاروقؓ نے ایک مرتبہ اپنے تمام گورزوں کو لکھا تھا کہ آپ حضرات کے فرائض میں سے سب سے اہم ترین فریضہ میرے زدیک امامت صلوٰۃ ہے۔ یہی وجہ ہے کہ اس زمانے میں فوج کے سربراہ ہی نماز کے امام ہوتے تھے۔ جو امام صلوٰۃ ہوتا تھا، وہ امام جیش بھی ہوتا تھا۔ سیدنا حضرت ابو بکر صدیقؓ کا انتخاب جب خلافت کے لیے ہونے لگا تو صحابہ کرامؓ نے متفقہ طور پر ان کی امامت صلوٰۃ کو امامت ریاست کی بنیاد قرار دیا اور کہا جس شخص کو ہمارے رسول صلی اللہ علیہ وسلم نے دین کی سب سے بڑی عبادت کے لیے چننا کہ وہ ہماری امامت کرے، ہم ان کو دینوی معاملات میں بھی اپنی امامت کے لیے منتخب کریں گے۔ اس لیے اگر سربراہ ریاست امامت صلوٰۃ کا اہل ہو گا تو ظاہر ہے امام صلوٰۃ کے لیے جو لازمی خصوصیات ہوں چاہیں، وہ اس میں پائی جائی چاہیں۔ یہ وہ کم سے کم الہیت ہے جو اسلامی ریاست کے سربراہ میں پائی جائی چاہیے۔ کم از کم نماز پڑھنے جانتا ہو، اتنا قرآن جانتا ہو کہ نماز ادا کر سکے، نماز کے احکام سے واقف ہو۔ جس نے سرے سے کبھی زندگی میں نماز نہ پڑھی ہو، جو سرے سے نماز پڑھنا ہی نہ جانتا ہو، وہ اسلامی ریاست کا سربراہ ہو جائے، یہ بات اسلامی معیار اخلاق اور اسلامی سیاست کی رو سے ناقابل تصور ہے۔“ (ایضاً صفحہ ۳۰۰)

نظریہ پاکستان: لادینی مغربی نظریات کا انکار

اسلامی ریاست کے قیام کے لیے کی جانے والی کوششوں کے ضمن میں گفتگو کرتے ہوئے فرماتے ہیں:

”اسی طرح تحریک پاکستان کی شکل میں جو ایک اسلامی ریاست کے قیام کی ایک اجتماعی کوشش تھی، یہی جذبہ کار فرماتھا۔ تحریک پاکستان دراصل ان مغربی تصورات کے انکار پر بنی تھی جو دور جدید میں رائج تھے اور جدید لادینی اور سیاسی تصورات پر بنی تھے۔ یہ بات ہم سب کو یاد رکھنی چاہیے کہ پاکستان کی اساس اور انھاں دوقومی نظریے پر ہے۔ یہ نظریہ قومیت اور نیشنل ازم کے جدید مغربی نظریے کے انکار پر بنی ہے۔ جدید مغربی تصورات کے انکار و استرداد پر بنی ہے۔ نظریہ پاکستان اور جدید لادینی نظریات اور تصورات ایک ساتھ نہیں چل سکتے۔ پاکستان کی پریشانی اور مشکلات کا ایک بڑا سبب بھی ہے کہ قائدین تحریک پاکستان کے بعد جو لوگ پاکستان پر مسلط ہوئے، وہ تحریک پاکستان کی روح سے قطعاً نا آشنا ہے ہیں۔ اسی طبق نے جدید لادینی مغربی تصورات کو پاکستان میں جاری کرنا چاہا۔ اہل پاکستان کی نسبیات اور مزاج نے اسے قبول نہیں کیا، اس لیے کشمکش پیدا ہوئی۔“ (ایضاً صفحہ ۳۰۹)

مسلمانوں کے سیاسی زوال اور معاشرتی انحطاط میں کرنے کا اولین کام

محترم غازی صاحب رحمۃ اللہ علیہ کردار اور اخلاق کی بنیادی ترین اہمیت کا واضح شعور رکھتے ہیں۔ چنانچہ ایک مقام پر فرماتے ہیں:

”جس زمانے میں صوفیانہ مضامین کو لٹکنے والے شعراء منے آئے، یہ وہ زمانہ تھا جب مسلمانوں کا سیاسی زوال اور معاشرتی انحطاط بہت بخیل حدد کو چھوپ رہا تھا۔ بغداد کا زوال ہو چکا تھا۔ تاریخوں نے پوری دنیا سے اسلام کو بر باد کر دیا تھا۔ بڑے بڑے جیجد علماء کرام شہید ہو چکے تھے اور مسلمانوں کا کوئی سیاسی مقام یا وقار دنیا میں نہیں رہا تھا اور ہر طرف مایوسی بھیل رہی تھی۔ اس مایوسی کے عالم میں بعض صوفیاء کرام نے مسلمانوں کو امید کا پیغام دینا چاہا جن میں سب سے بڑا نام مولا نا جلال الدین روی گا ہے۔ انہوں نے اتنے زور و شور سے رجایت کا نیغمہ بلند کیا اور لوگوں کو بلند آواز اور آنگ یہ بات یاددا لائی کہ اسلام کا مقصد کسی مادی مفادات کا حصول نہیں ہے یا ریاست اور سلطنت کا قیام اصلی مقصود نہیں ہے۔ یہ ایک ثانوی چیز ہے۔ اصل چیز کردار اور شخصیت کی تشكیل و تعمیر ہے، روحانیت کی تشكیل و تعمیر ہے۔“ (ایضاً صفحہ ۳۵۰)

اہل مغرب اور اہل اسلام کی سوچ کا بنیادی فرق

اپنے خوبصورت اور سلیس انداز بیان کے ذریعے اہل مغرب اور اہل اسلام کی سوچ کا فرق یوں واضح فرماتے ہیں:

”اہل مغرب نے آج سے طویل عرصہ قبل (تقریباً دو ہزار سال پہلے) یہ طے کر لیا تھا کہ عقل اور وجہ میں کوئی توافق نہیں ہے اور ان دونوں کا دائرہ کار الگ الگ ہے۔ انہوں نے ایک جملہ حضرت عیسیٰ علیہ السلام سے منسوب

کیا، معلوم نہیں وہ واقعہ ان کا جملہ تھا یا نہیں۔ اگر انہوں نے ارشاد فرمایا ہو گا تو یقیناً کسی اور غہوم میں ہو گا۔ بظاہر تو ان کا رشاد معلوم نہیں ہوتا کہ ”جو یصر کا ہے، وہ قیصر کو دے دو۔ جو اللہ کا ہے، وہ اللہ کو دے دو۔“ اس کی بنیاد پر سمجھی دنیا نے مذہب اور ریاست دوںوں کا دارہ کاراگ ٹلے کر دیا۔

آج اہل مغرب دنیا میں جس سے بھی معاملہ طے کرنا چاہتے ہیں، وہ دنیا کی اسی تفریق کی بنیاد پر کرتا چاہتے ہیں کہ عقل اور وحی میں کوئی توازن نہیں ہے۔ ان کا اصرار اور مطالبہ، بلکہ شدید دباؤ ہے کہ ان دونوں میں تفریق کے اصول کو تسلیم کرو گے تو بات آگے بڑھے گی۔ جو قوم یا افراد اس تفریق کے قائل نہیں ہیں، ان سے مغرب کوئی آبرو مندانہ معاملہ کرنے کو تیار نہیں ہے۔ اسلام کے نظام میں عقل اور وحی ایک دوسرے کے حریف نہیں، بلکہ ایک دوسرے کے حلیف ہیں۔ یہ دونوں ایک دوسرے کی تکمیل کرتے ہیں، یعنی انسانی علم یا سائنس اور مذہبی علم اور ہدایت یا ایک دوسرے کے مودید اور تکمیل کننده ہیں، ایک دوسرے کی فتحی کرنے والے نہیں ہیں۔“
(ایضاً صفحہ ۵۰۶)

روحانی اقدار اور سائنس و ٹیکنالوجی میں ہم آہنگی کیسے ہو؟

محترم غازی صاحب رحمۃ اللہ علیہ فرماتے ہیں:

”اب سوال یہ پیدا ہوتا ہے کہ جب عقل اور نقل کا یہ مکمل توازن اور ہم آہنگی شریعت کے بنیادی مزاج کا حصہ ہے تو پھر جدید مادی آسائشیں اور جدید مادی کامیابیاں دینی اور اخلاقی اقدار سے ہم آہنگ کیسے کی جائیں؟ یہ بات متعدد مغربی مفکرین نے تسلیم کی ہے کہ سائنس اور ٹیکنالوجی کو اخلاقی اور روحانی اقدار سے ہم آہنگ کرنے میں اگر کوئی قوم یا تہذیب تاریخ کے اس طویل عرصہ میں کامیاب ہوئی ہے تو وہ مسلمان ہیں۔ آج مسلمانوں کو جو بہت سے چیلنجز درپیش ہیں، ان میں سے ایک چیلنج یہ بھی ہے کہ اخلاقیات اور سائنس اور ٹیکنالوجی کے تقاضوں میں تعلق اور نسبت کیا ہے؟ اس کا تعین کیسے اور کن اصولوں کے تحت کیا جائے؟ اگر یہ کہیں کہیں متعارض ہیں تو وہ کون کون سے مسائل اور معاملات ہیں؟ اگر یہ باہم متوافق ہیں تو کہاں کہاں ہیں؟ باہم غیر جانبدار ہیں تو کہاں کہاں ہیں؟ اور ان تینوں صورتوں کے بارے میں مسلمانوں کا رو یہ کیا ہونا چاہیے؟ اس رو یہ کے تعین میں جو بنیادی حقیقت مسلمانوں کی نظرؤں سے اوچل نہیں ہونی چاہیے، جو ماضی قریب میں بعض مفکرین اور اہل دانش کی نظرؤں سے کئی پاراوجھل ہو گئی، وہ شریعت کا دوام اور تسلیم ہے۔“ (ایضاً صفحہ ۵۰)

اسلامی شریعت ثبات اور تغیر کا حسین نمونہ

شریعت کے دوام اور تسلیم کے کلتے کو آگے بڑھاتے ہوئے فرماتے ہیں:

”مغرب نے اپنے خاص مزاج اور دوسرے مختلف اسباب کی بنابر تغیر کو ایک ثابت اور قابل فخر نرے کی شکل دے دی ہے۔ آج کے مغرب میں ہر چیز قابل قبول ہے اور ہر قدم چیز ناقابل قبول ہے۔ مغرب کا یہ مزاج

چھپلے دو تین سو سال میں بنادیا گیا ہے اور اس مزاج کو بنانے میں وہ تاجر، صنعتکار اور کارخانے دار بھی شامل ہیں جو اپنے خالص مادی مفاد کی خاطر ہرنی چیز کے لیے مارکیٹ اور بازار پیدا کرنا چاہتے ہیں۔ ہر قیمت کے لیے بازار جب پیدا ہوگا جب ہر قدیم چیز کو ناپسندیدہ ہٹھرا بایا جائے گا۔ یہ سلسلہ گزشتہ دو، ڈھانی سو برس سے جاری ہے۔ اس مسلسل یک طرفہ ہم کا تجیج یہ نکلا ہے کہ ہر قدیم چیز ناپسندیدہ اور منیٰ ہن گئی ہے اور ہر جدید چیز پسندیدہ اور ثابت ہمیں کھانے لگی ہے۔ یہ مزاج اور رو یہ مغربی تہذیب کے تاثر ان مزاج نے پیدا کر دیا ہے۔ اس کے بر عکس اسلام میں کوئی چیز نہ مغض اس لیے اچھی یا بُری ہے کہ وہ قدیم ہے اور نہ مغض اس لیے اچھی یا بُری ہے کہ وہ جدید ہے۔ نہ مغض اس لیے پسندیدہ اور قابل قبول ہے کہ قدیم ہے، نہ اس لیے ناقابل قبول ہے کہ جدید ہے۔ کسی چیز کی قدامت اور جدت اسلام میں پسندیدیگی کا معیار نہیں ہے، اس لیے کہ اسلام قصہ جدید و قدیم کو دلیلِ کم نظری سمجھتا ہے۔ جو چیز در اصل اسلام میں بقا اور تسلسل کی ضامن ہے اور جس بقا اور تسلسل کا مسلمانوں کو ساتھ دینا چاہیے، وہ داکی واڑی دینی اقدار ہیں جو قرآن پاک و سنت نابت میں بیان ہوئی ہیں اور ان ازلی حقائق کے ساتھ ساتھ دین و شریعت کی وہ متفقہ تغیرات اور تشریحات بھی تسلسل کی ضامن ہیں جن پر مسلمانوں کا روز اول سے اتفاق رہا ہے۔ یہ جو متفقہ تغیرات ہیں، ان کی حیثیت اس پتھے کی ہے جس سے کسی دیوار کو سہارا دیا جاتا ہے۔ جب بنیاد بنائی جاتی ہے تو بنیاد کی حفاظت کے لیے بھی ایک پتھہ ہوتا ہے۔ یہ متفقہ علیہ تغیرات اس پتھے کی حیثیت رکھتی ہیں جو اس بنیاد کی حفاظت کے لیے فراہم کیا گیا ہے۔ اس لیے اس بنیاد کے ساتھ ساتھ اس پتھے کے بارے میں بھی کوئی ملاحظہ نہیں ہو سکتی، اس لیے کہ پتھہ کمزور ہو گا تو بنیاد بھی کمزور ہو گی۔ (ایضاً صفحہ ۵۰۸)

”اسی لیے یہ دینی حقائق جو قرآن پاک و سنت نابت میں بیان کیے گئے ہیں، جن کو مسلمانوں کی متفقہ تغیرات اور اجتماعی فہم کے پتھے نے مزید محفوظ و مضبوط بنایا ہے، ان کی حیثیت روحانی اور اخلاقی دنیا میں اس خیر اور اہمیت کی ہے جس کے نمائندے بڑے بڑے انبیاء کرام علیہم السلام رہے ہیں اور اس دوام خیر اور تسلسل حق کو یقینی بنانے میں ان بنیادوں کا بڑا بھاٹھ ہے۔ اس خیر اہمیت کی حفاظت کے بعد ہر تغیر و جدت قابل قبول ہے۔ اس بنیاد کے تحفظ کی ضمانت کے ساتھ ساتھ اس پتھے کے چاروں طرف جتنی جدتیں اور تغیرات انسان لاسکتا ہے، اس کو اجازت ہے۔“

(ایضاً صفحہ ۵۰۹)

معاشری خود مختاری کی اہمیت

معاشری خود مختاری کی اہمیت ان الفاظ میں بیان کرتے ہیں:

”امت مسلمہ کی دری پاسی اسی آزادی اور یا معنی عسکری اور دفاعی قوت کے حصول کے لیے معاشری خود مختاری درکار ہے۔ مسلمانوں کے لیے معاشری آزادی کے حصول کو فقہاے اسلام نے فرض کفایہ قرار دیا ہے۔ ہ بات میں شیخ الاسلام علامہ ابن تیمیہ، امام غزالی اور کنی دوسرے فقہاے کرام کے حوالے سے پہلے بھی بیان کر چکا ہوں۔ جب تک مسلمان معاشری طور پر آزاد تھے، ان کی تہذیب، غالباً تہذیب تھی اور مقصدیت کی بنیاد پر قائم تھی۔ جب

معاشی آزادی ختم ہو گئی تو ان کی سیاسی طاقت بھی ختم ہو گئی اور ان کی تہذیب ایک غلامانہ تہذیب میں بدل گئی جس کا نتیجہ یہ ہوتا ہے کہ ”از غلامی دل بہ میر در بدن“، یعنی غلامی کی حالت میں دل اندر سے مر جاتا ہے۔ ”از غلامی روح گرد پارتن“، غلامی کی حالت میں روح بوجھ بن جاتی ہے۔ ”از غلامی شیر غاب الگندہ تاب“، جگل کے شیر غلامی کی حالت میں ایسے ہو جاتے ہیں جیسے دانت گرے ہوئے بوڑھے ہوتے ہیں۔ ”از غلامی مر حق زنار بند“، غلامی میں مردان حق بھی زنار پوش ہو جاتے ہیں۔

آج دیکھ لیں کہ ہر جگہ مردان حق زنار بند نظر آتے ہیں۔ انگریزوں کی دوسرا سال غلامی نے ہمیں اتنی پست کر دی ہیں کہ اب ہندوؤں کی تہذیبی غلامی کی نوبت آنے لگی ہے۔ جس قوم کے آباؤ اجداد نے ایک ہزار سال ہندوستان پر حکومت کی اور یہاں کی غالب ترین اکثریت کے علی الاغم شریعت اور اسلامی تہذیب کو جنوبی ایشیا کی بالادست تہذیبی قوت بنایا، ان کے ہاں آج کیا ہو رہا ہے؟ شادی کی کسی تقریب میں جائیں تو لگتا ہی نہیں کہ یہ مسلمانوں کی شادی ہے۔ ہندوؤں کی شادی علوم ہوتی ہے۔ جو چیزیں ہمارے پیچپن میں ہندوانہ روایج کی وجہ سے ناجائز بھی جاتی تھیں، وہ آج اسلامی جمہوریہ پاکستان میں مسلمانوں کے گھروں میں پھیل رہی ہیں۔ بے غیرت مسلمانوں نے سونیا گاندھی کو یہ کہنے کا موقع دیا کہ ہندوستان کو اب کچھ اور کرنے کی ضرورت نہیں، ہندوستان کے فی وی اور میڈیا نے پاکستان کی ثقافتی آزادی کو ختم کر دیا ہے۔ (ایضاً صفحہ ۵۱۲-۵۱۳)

علمائے سوءے، دین کے ڈاکو

ڈاکٹر غازی صاحب غلامانہ ذہنیت کے اسباب کا کھون لگاتے ہوئے لکھتے ہیں:

”یہ سب کچھ کیوں ہوا؟ یہ ذاتی غلامی کیوں پیدا ہوئی؟ اس سوال کے جواب کے لیے احادیث میں جو کچھ آیا ہے اور اکابر اسلام نے جو کچھ لکھا ہے، اس کا خلاصہ یہ ہے کہ دو طبقوں کی گمراہی، کمزوری اور نالائقی سے یہ صور تحال پیدا ہوتی ہے۔ حضرت عبداللہ بن مبارکؓ مشہور بزرگ گزرے ہیں۔ اپنے زمانے میں امیر المؤمنین فی الحدیث کہلاتے تھے۔ بڑے بڑے محدثین کے استاد ہیں۔ حضرت امام ابوحنیفہؓ کے شاگردوں میں ان کا شمار ہوتا ہے۔ ان کا ایک شعر ہے:

و هل افسد الدین الا الملوك و احب اسروء و رهبانها

دین کے معاملات کو دو چیزوں نے خراب کیا، ایک تالائی حکمرانوں نے، دوسرا علماء سو (یعنی بد کردار اور دنیا پرست علماء) نے۔ جب یہ دو طبقے مسلمانوں میں خراب ہوتے ہیں تو پورا معاشرہ خراب ہو جاتا ہے۔ جب علماء کم فہم ہوں اور حکمران بغل ہوں تو مسلمان امت خرابی کا شکار ہو جاتی ہے۔ حضرت مجدد الف ثانی شیخ احمد رہنڈی نے کہا ہے کہ: علماء سو لصوص دین اند (علماء سو دین کے لیے ڈاکو ہیں۔) یہ مجدد الف ثانی کے الفاظ ہیں، کسی عام اور دین سے بے بہرہ آدمی کے الفاظ نہیں ہے۔ ایک جگہ لکھا ہے کہ علماء سو کی صحبت سے ایسے بچوں جیسے زہر یلے سانپ کے قریب جانے سے بچتے ہو۔“ (ایضاً صفحہ ۵۱۲)

مغرب کا ایجنسڈا

مغرب کا ایجنسڈا کیا ہے اور وہ مسلمانوں کے ساتھ کیا کرنا چاہتا ہے؟ ڈاکٹر محمود غازیؒ کو اس کا بڑا واضح شعور حاصل تھا۔ لکھتے ہیں:

”دنیا کے اسلام میں بہت سے لوگ اب تک یہ سمجھتے تھے کہ مغرب کا ایجنسڈا بعض معاشری، سیاسی اور کسی حد تک شفاقت ہے، اس ایجنسڈے کا نہ ہب اور تہذیب سے کوئی تعلق نہیں ہے۔ لیکن اب جو بیانات اہل مغرب کی طرف سے آ رہے ہیں اور اسلامی قوتوں کو جس طرح سے نشانہ بنایا جا رہا ہے اور ہر مسلمان کو جس طرح اصول پسند یا بنیاد پرست قرار دے کر مسلسل جملوں کا ہدف بنایا جا رہا ہے، اس سے یہ بات واضح ہو گئی ہے کہ ان کا ہدف برآہ راست دین اور نہ ہب ہے۔ ان کے ہاں جو تحریریں پچھلے وہ پندرہ سال میں شائع ہوئی ہیں، اس میں واضح طور پر کہا گیا ہے کہ ہر وہ مسلمان جو قرآن پاک کو حقیقی مفہوم میں اللہ کا کلام سمجھتا ہے اور ظاہری مفہوم میں اس کو نافذ کرنا چاہتا ہے، وہ بنیاد پرست (fundamentalist) ہے، چاہے عملاً نافذ کرتا ہو یا نہ کرتا ہو۔ جو قرآن کو کتاب ہدایت اور زندگی کا دستور العمل سمجھتا ہے اور اس عمل کرنے کی خواہش رکھتا ہے، وہ بنیاد پرست ہے۔ اس تصور کی رو سے ہر باعمل مسلمان بنیاد پرست قرار پاتا ہے بلکہ ایک بے عمل مسلمان بھی اگر قرآن کو کتاب الہی مانتا ہے تو وہ بھی بنیاد پرست ہے۔ یہ بات اب کوئی ڈھکی چھپی نہیں رہ گئی ہے۔ بنیاد پرستوں کے خلاف جنگ کرنے کے عزائم اتنی کثرت سے دھراۓ گئے ہیں کہ اب یہ بات کوئی راز نہیں رہی کہ ان کا اصل ہدف کیا ہے۔ اب یہ بالکل واضح اور عیاں ہو چکی ہے۔“ (ایضاً صفحہ ۵۱۸-۵۱۹)

اہل مغرب کی منفی و ثبت خصوصیات

اپنی گفتگو کو آگے بڑھاتے ہوئے ڈاکٹر محمود حمود غازیؒ فرماتے ہیں:

”اہل مغرب کے ہاں فکری یک رگنی موجود ہے۔ پورا مغرب ایک خاص رخ پر چل رہا ہے۔ مسلمانوں کے بارے میں جو رویہ فرانس اور پیرس میں محسوس ہوتا ہے، وہی رویہ دوسرے مغربی ممالک میں محسوس ہوتا ہے۔ مسلمانوں کے بارے میں جو بات امریکہ میں کی جا رہی ہے، وہی اٹلی میں بھی کی جا رہی ہے، وہی ایشیا میں بھی کی جا رہی ہے۔ ان کے ہاں عزم و ارادہ پایا جاتا ہے اور پچھلے دو برس سے دنیا کے اسلام کے بارے میں وہ اپنے عزم اور ارادوں کو علی جامد پہنار ہے ہیں۔ اس معاملہ میں ان کے حکمرانوں اور عامتہ الناس کے درمیان کمل ہم آہنگی پائی جاتی ہے۔ تعلیم کی سطح ان کے ہاں اتنی اوپنجی ہے اور ان کے اپنے مقاصد سے اتنی ہم آہنگ ہے کہ دنیا کے اسلام کے ممالک میں اس کا تصور بھی نہیں ہو سکتا۔ ان کی معاشری خوشحالی کی بنیاد بڑی مضبوط اور دیری پا ہے۔ وہ خود فیلیں ہیں، ان کے پاس بے پناہ عسکری قوت ہے، ان کے ہاں سائنسی تحقیق کے ہزاروں اور اے کائنات کے ذرہ ذرہ اور چپچپ کا سراغ لگا رہے ہیں اور تحریریم آدم کا تصور ان کے ہاں ایک حقیقت ہے۔“ (ایضاً صفحہ ۵۱۹)

اہل اسلام کے انتشار کا نقشہ

ساتھ ہی مسلمانوں کے انتشار کی نقشہ کشی ان الفاظ میں کرتے ہیں:

”اس کے مقابلے میں آپ دیکھیں گے کہ دنیائے اسلام کا کوئی واضح نصب اعین اور کوئی متعین ہدف نہیں ہے۔ عامۃ الناس کے عزائم اور خواہشات میں جو ہر جگہ یکساں ہیں اور حکمرانوں کے عزم اور خیالات میں کوئی توافق اور ہم آہنگی نہیں۔ عامۃ الناس کی خواہشات، آرزویں اور امیدیں اندھو نیشاں سے مرکاش تک ایک جھیں ہیں، لیکن حکومتوں کا، سیاسی قیادتوں کا اور فکری اور سرکاری سیاسی اور اقتصادی رہنماؤں کا کوئی ہدف نہیں۔ اس کا نتیجہ یہ ہے کہ فکری ابھیں عام ہیں۔ کوئی عزم و ارادہ کی سطح پر موجود نہیں ہے۔ آپس میں پرترین اختلافات ہیں، تعلیم کی سطح بہت پست ہے، معاشی بنیادیں کمزور ہیں۔ دنیائے اسلام میں جو ممالک بہت خوشحال نظر آتے ہیں، ان کی خوشحالی کی بنیاد بھی کوئی مضبوط اور درپر پانہیں ہے۔ بہت سی صورتوں میں یہ ظاہری خوشحالی ہے اور بعض اثر مغربی طاقتون کی مبنی بر مصلحت سرپرستی کا نتیجہ ہے۔ اس خوشحالی کا کنٹرول اور سوچ مغربی طاقتون کے ہاتھوں میں ہے۔ وہ سوچ آف کر دیا جائے تو ساری معاشی پچاچونداں واحد میں ختم ہو جائے گی۔ مسلم ممالک کا دادروں پر انحصار ہے، اکثر مسلم ممالک عسکری اور سائنسی طور پر کمزور ہیں۔ بے تو قیر آدم کے نمونے ہر مسلم ممالک میں کثرت سے نظر آتے ہیں۔ یہ فرق اس وقت ہمارے اور دنیائے مغرب کے درمیان قائم ہے۔ ان حالات میں کیا دنیائے اسلام اور دنیائے مغرب میں مقابلہ برابر کا ہے؟ ظاہر ہے کہ جواب نہیں میں ہے۔“ (ایضاً صفحہ ۵۱۹-۵۲۰)

مغرب کے دو تباہ کن تحفے

”مزید برآں انہوں نے دو بڑے تباہ کن تحفے دنیائے اسلام کو دیے ہیں۔ پہلے ایک تحفہ دیا جس کے ذریعے دنیائے اسلام کو تباہ و بر باد کر دیا گیا۔ اب دوسرا تحفہ آرہا ہے۔ اس کا نتیجہ کیا لکھ گا؟ فی الواقع پچھنچنیں کہا جا سکتا۔ پہلا تحفہ جس کو علامہ اقبال نے اپنے الفاظ میں کہا تھا: “the most dreadful enemy of humanity” کر میں جس کو اسلام کا سب سے تباہ کن دشمن سمجھتا ہوں، وہ ”قومیت اور علاقائی نیشنل ازم کا نظریہ (territorial nationalism)“ ہے۔ اسی علاقائی قومیت نے دنیائے اسلام کو چھوٹے چھوٹے ملکوں اور رجڑاؤں میں تقسیم کر کر رکھ دیا۔.....

نیشنل ازم نے جو حال مسلم ممالک کا کیا ہے، اس سے مسلمانوں کو ابھی تک سبق نہیں ملا۔ دوسراں کے طویل اور تکلیف دہ تحریکات بھی انہیں کوئی سبق نہیں سکھا سکے۔ اب جو مزید تحفہ دیا جا رہا ہے یا زبردستی مسلط کیا جا رہا ہے، وہ سیکولر ازم ہے۔ جس کے ذریعے مسلمانوں میں موجود تھوڑی بہت اسلامی القدار اور اخلاقیات سے ان کی واہنگی کو بھی منادی نہیں کی کوشش کی جا رہی ہے۔ آج سے تقریباً ۲۵ سال قبل یہ بات ناقابل فہم تھی اور کوئی تصویر نہیں کر سکتا تھا کہ پاکستان میں سیکولر ازم کی بات کی جائے گی، سعودی عرب میں تعلیم کو جدید بنانے کے نام پر اسلامی اثرات

سے پاک تر نے کی بات کی جائے گی، مصر میں جامعۃ الازہر کے کروڑ کو ختم کرنے کی بات کی جائے گی۔ چوتھائی صدی پہلے یہ سب کچھ کسی کے حاشیہ خیال میں بھی نہیں آ سکتا تھا، لیکن آج دنیا کے اسلام کے ہر ملک میں یہی کچھ ہو رہا ہے۔ مجھ کئی ملکوں میں برادرست ہا کرم مشاہدہ کا اتفاق ہوا ہے۔ جو باقی آج کل پاکستان میں تعمیم کے بارے میں کہی جاتی ہیں، یعنیہ وہی مصر کی جامعۃ الازہر میں بھی کہی جا رہی ہیں۔ جن ”دلائل“ کا سہارا لے کر پاکستان کے تعلیمی اداروں میں نصابات سے اسلامی عنصر کو نکالا جا رہا ہے، وہی ”دلائل“ عرب دنیا میں وہ رائے جاری ہے ہیں۔ معلوم ہوتا ہے کہ ایک ہی نسخے جو مختلف زبانوں میں لکھ کر مختلف ملکوں میں بھیجا جا رہا ہے۔ انہی ”دلائل“ کی بازگشت خالص اسلامی اداروں میں بھی سنی جا رہی ہے۔ (ایضاً صفحہ ۵۲۰)

مغرب کا مقندر رسیکولر اور مذہبی طبقہ اسلام دشمنی میں متعدد

مغرب کی اسلام دشمنی کا تجزیہ کرتے ہوئے اپنی بات کو مزید آگے بڑھاتے ہیں:

”یہ وہ صورت حال ہے جس میں اپنے موقف کا تعین کرنا ہے۔ اس کام میں بہت سے مشکل مقامات بھی آتے ہیں۔ وہ مشکل مقامات فوری توجہ اور فیصلہ کا متناقضی ہیں۔ کون ہی چیز ایسی ہے جس میں مسلمان فی الحال کمزوری یا صرف نظر سے کام لے سکتے ہیں؟ کون سے معاملات ہیں جن میں ایک لمحے کے لیے بھی صرف نظر نہیں کیا جاسکتا یا کمزوری نہیں دکھانی جاسکتی؟ ان سب باتوں کا ایک سنبھال، متوازن، غیر جذب باتی اور خالص علمی انداز میں جائزہ لینا ضروری ہے۔ لیکن مسلمان تو اس کے لیے شاید تیار ہو جائیں، کیا اہل مغرب بھی اس کے لیے تیار ہیں کہ سنجیدگی کے ساتھ یہ طے کریں کہ مسلمانوں کے ساتھ ان کا رو یا نیا ہوگا؟ بعض لوگ یہ سمجھتے ہیں اور یہ انتہائی سفاہت کی بات ہے، میں اس کو انتہائی بے وقوفی کی بات سمجھتا ہوں کہ اسلام اور مغرب کے درمیان جو دشمنی موجودہ دور میں نظر آتی ہے، یہ ماخی قریب کے کچھ واقعات کا نتیجہ ہے۔ حقیقت یہ ہے کہ یہ دشمنی محض ماخی قریب کے چند واقعات کا نتیجہ نہیں ہے بلکہ یہ دشمنی خالص میکی دور میں بھی رائج تھی، جب یورپ کی سر زمین پر خالص میکی حکومت قائم تھی۔ جب یورپ اور کرکٹمن رومان ایمپراٹر، ہولی رومان ایمپراٹر کا زمانہ تھا، اس وقت بھی یہ دشمنیاں زور و شور سے قائم تھیں۔ اس دشمنی میں جو شدت صلبی جنگوں کے زمانے میں تھی، وہ شدت آج بھی موجود ہے۔ صلبی جنگوں کے حوالے آج بھی کبھی کبھی مغربی قائدین کی زبان سے بے سانتہ نکل جاتے ہیں۔ یہ مخالفت آج کے خالص عقلی اور سائنسی دور میں بھی جاری ہے، استعماری دور میں بھی جاری رہی اور پھر تو پھر رہی۔ جمہوریت، عدل، مساوات اور احترام آدم کے نژادوں کی گونج میں بھی مخالفت کی یہ لے بڑھ رہی ہے۔ یہ مخالفت ظاہر ہے کہ خالص نسلی انداز کی ہے۔ یہ ایسی مخالفت ہے جس میں مذہبی یورپ اور رسیکولر یورپ، مذہبی مغرب اور رسیکولر مغرب دونوں تنقیق الرائے چلے آ رہے ہیں۔ وہاں کچھ لوگ ایسے ہیں کہ مذہبی انداز رکھتے ہیں، کچھ لوگ خالص رسیکولر انداز کے حوالے ہیں۔ لیکن مسلمانوں سے مخالفت اور دشمنی میں دونوں برابر ہیں۔“

اسلامی ریاست کا مزاج..... عدل و رحمت

اسلامی ریاست کے مزاج پر گفتگو کرتے ہوئے ڈاکٹر محمود احمد غازی رحمۃ اللہ علیہ اپنی پاکیزہ اور مطہر قلم کا اظہار ان الفاظ میں کرتے ہیں:

”شریعت نے اپنے کو رحمت فراہدیا ہے۔ کوئی ایسا قانون، کوئی ایسا نظام، کوئی ایسا تصور جو رحمت کے اس تصور کے خلاف ہو، جس میں رحمۃ اللہ علیمین کے پیغام رحمت کا یہ تصور نہ جھلکتا ہو، وہ اسلام سے ہم آہنگ نہیں ہے۔ آج مسلم ممالک میں کتنے نظام ہیں، ملازموں کے، غیر ملکیوں سے ڈیل کرنے کے، غیر ملکیوں سے معاملہ کرنے کے جن میں رحمت کا یہ تصور موجود نہیں ہے۔ رحمت کا یہ تصور عدل کے باب کا پہلا درجہ ہے۔ عدل تو لازمی ہے ہی، عدل تو بنیادی حیثیت رکھتا ہے اور عدل کے بارے میں کہہ چکا ہوں کہ ایک سطح تو وہ ہے جو ریاست کی ذمہ داری ہے، جو عدل قانونی یا عدل قضائی ہے۔ دوسرا سطح ہے جو افراد کی ذمہ داری ہے۔ عالمہ الناس کی ذمہ داری ہے، وہ عدل حقیق ہے اور عدل حقیق کے بعد احسان اور رحمت کے درجات آتے ہیں۔ اسلامی ریاست کا مزاج یہ ہونا چاہے کہ عدل کے لازمی اور قانونی تقاضے تو ہر صورت میں پورے ہوں۔ اس کے بعد ریاست کی پالیسیوں میں ریاست کے روپوں میں، ریاست کے کارپرودازوں کے مزاج میں احسان اور رحمت کے صورات جھلکتے ہوں۔ مثال کے طور پر بین الاقوامی معاملات میں دنیا کی مظلوم اقوام کی تائید، دنیا کے محروم انسانوں کی مدد، خاص طور پر محروم اور مظلوم مسلمانوں کی مدد ریاست کی پالیسی ہوئی چاہیے۔ بالادست غیر مسلم طاقتیوں کے ساتھ مل کر کمزور اور نہتے مسلمان عوام کا قتل عام کرنا کسی بھی اعتبار سے اسلامی شریعت سے ہم آہنگ نہیں ہے۔ یہ اسلامی شریعت سے بغاوت تو کہا جا سکتا ہے، اسلامی شریعت پر عملدرآمد کے تقاضوں سے یہ دو یہ کوسوں دور ہے۔“ (ایضاً صفحہ ۵۳۶-۵۳۷)

اسلامی تہذیب کا ایک اہم وصف تسلسل

اسلامی تہذیب کے تسلسل پر اس انداز میں روشنی ڈالتے ہیں:

”اسلامی تہذیب اور اسلامی شریعت کو ماضی، حال اور مستقبل میں تقیم نہیں کیا جا سکتا۔ اسلامی شریعت ایک تسلسل ہے، اسلامی تہذیب ایک تسلسل سے عبارت ہے۔ اسلامی تہذیب کی تکمیل میں ماضی کے تمام علمی اور فلسفی ذخیرے سے گہر اتعلق اور وابستگی ناگزیر ہے۔ اسلامی شریعت میں توفيق کی تعریف ہی یہ ہے کہ شریعت کے ان احکام کا علم جو قرآن و سنت کے تفصیلی دلائل سے ماخوذ ہیں۔ لہذا قرآن و سنت سے برادرست، مسلم اور ناقابل شکست وابستگی تو اس عمل کا بنیادی اور ناگزیر حصہ ہے۔ قرآن و سنت سے وابستگی کسی خلا میں نہیں ہوگی۔ کچھ لوگ یہ سمجھتے ہیں یا کم از کم ان کے طرز عمل سے یہ ظاہر ہوتا ہے کہ شاید قرآن آج نازل ہو اے، سنت کا علم آج ان کو ہوا ہے اور وہ اپنی کم علمی اور سادہ لوگی سے یہ سمجھتے ہیں کہ آج اگر انہیں کسی حدیث کا علم ہو گیا ہے یا قرآن کی کسی آیت کا علم ہو گیا ہے تو ایسا اسلام کی تاریخ میں پہلی بار ہوا ہے۔ نہ ماضی میں کسی نے قرآن اور حدیث کو سمجھا، نہ

ماضی قریب میں کسی نے سمجھا۔ آج پہلی بار انہی کی سمجھ میں آیا ہے کہ قرآن کریم یا سنت کیا کہتے ہیں۔ اس طرزِ عمل سے فائدہ تو شاید ہی ہوتا ہو، تھیں بہت پیدا ہوتی ہیں، اسلامی روایت کے تسلیل میں خلل پڑتا ہے۔ اسلامی روایت کا تسلیل برقرار رکھنا اسلامی تہذیب کے لیے ناگزیر ہے۔“ (ایضاً صفحہ ۵۲۰)

تقلید، ایک دودھاری تلوار

اپنے نقشوں کو آگے بڑھاتے ہوئے فرماتے ہیں:

”یہاں تقلید کا سوال بھی آ جاتا ہے جو ایک دودھاری تلوار ہے۔ تقلید بعض پہلوؤں میں، بعض اعتبارات سے ناگزیر ہے جہاں تقلید کے بغیر چارہ نہیں۔ مثلاً میں سائنس کا علم نہیں رکھتا، میں فزکس سے واقف نہیں ہوں، اس لیے اگر کوئی ایسا معاملہ ہو جس کا تعلق سائنس سے ہو اور مجھے اس کے بارہ میں کوئی فیصلہ کرنا پڑے تو میں بغیر کسی دلیل کے محض اعتماد کی بنیاد پر کسی ایسے سائنسدان کی رائے کی پابندی کروں گا جس کے علم اور کردار پر مجھے اعتماد ہو۔“ (ایضاً مستقبل کی نقشہ گری کے حوالے سے آپ فرماتے ہیں:

”لیکن یہ تقلید کی ایک سطح ہے۔ اس کا تعلق انسانوں کی روزمرہ زندگی سے ہے، اس کا تعلق انسانی معاشرے کی اسلامی اساس اور اس کے تسلیل سے ہے۔ لیکن مستقبل کی تشکیل، مستقبل کی نقشہ کشی مااضی کے تسلیل کی صفائح کے ساتھ ساتھ جس چیز کا تقاضا کرتی ہے، وہ نئے چیلنجز کا سامنا کرتا ہے، نئے مسائل کا حل کرتا ہے، نئی مشکلات کو دور کرتا ہے، نئے سوالات کا جواب دینا ہے۔ ان سب امور کے لیے نئے مسائل کے حل کے لیے جرأت منداہ اجتہاد ناگزیر ہے۔ لہذا مااضی سے تسلیل برقرار رکھنے کے لیے تقلید اور مستقبل کی نقشہ کشی کے لیے اجتہاد ایک اسلامی شرط کی حیثیت رکھتا ہے۔ ان دونوں کے درمیان ایک ایسا توازن ہونا چاہیے کہ نہ تقلید کے قاضے محروم ہوں جس کے نتیجے میں مستقبل کی نقشہ کشی مشکل ہو جائے۔“ (ایضاً صفحہ ۵۲۱)

علمکریت اور عالمی فقہ

فقہ پر گفتگو کرتے ہوئے غازی صاحبؒ فرماتے ہیں:

”آج ہم ایک نئی فقہ کی تشکیل کے عمل کی طرف بڑھ رہے ہیں۔ یہ فقد وہ ہے جس کو میں کئی بار اپنے نقشوں میں globalized fiqh یا cosmopolitan fiqh کے نام سے یاد کر چکا ہوں۔ الفقہ العولیٰ بھی اس کو کہا جاسکتا ہے۔ آج کا دور میں الاقوامیت کا دور ہے۔ اسلام کی میں الاقوامیت کا صحیح اور مکمل مظاہرہ آج کے دور میں ہو گا۔ مااضی کا دور مختلف علاقوں اور مختلف ثقافتوں کے درمیان باہمی اتفاق کا دور تھا۔ جب اسلامی ریاست ایک بڑی ریاست تھی، جنی عرب اس کے دور میں یا سلطنت عثمانیہ کے زمانے میں تو وہاں بھی اصل نویعت یہ تھی کہ یہ مختلف خود مختار مسلم مملکتوں یا ریاستوں کا ایک ڈھیلاڈھالا نیم و فاقہ تھا۔ عملیاً یہی صورت حال تھی۔ آج کی زبان میں اس کو یہی کہا

جا سکتا ہے۔ اس لیے اس صورت حال کے تقاضے کچھ اور تھے۔ آج جس نئے نظام کی طرف ہم بڑھ رہے ہیں، وہ اس سے ذرا مختلف ہے۔ مستقبل میں کسی مسلکی فقہ کے بجائے ایک نئی فقہ عالمی کی ضرورت ناگزیر محسوس ہوتی ہے۔ مغربی عالمگیریت کا مقابلہ اسلامی عالمگیریت کے بغیر نہیں کیا جا سکتا۔ جدید عالمگیریت کے مسائل سے عہدہ برآ ہونے کے لیے اسلامی عالمگیریت کے بغیر چارہ نہیں ہے۔

اسلامی عالمگیریت کے لیے ناگزیر ہے کہ ایک عالمگیر فقہ کی تدوین نوکی جائے۔ اس کے لیے فقیر کی تکمیل جدید سب سے پہلا قدم ہے۔ تجارتی اور مالیاتی فقہ کی تدوین نوجس پر خاصاً کام ہو رہا ہے۔ اس میدان میں ناگزیر ہے۔ ان سارے میدانوں میں تکمیل نو اور بالخصوص فقہ کی تدوین نو کے لیے ہمیں قدیم اسلامی روایت سے انتہائی گہری اور مضبوط و ایمنگی کے ساتھ ساتھ مشرق و مغرب کے تمام منفرد تجربات سے فائدہ اٹھانا پڑے گا۔

(ایضاً صفحہ ۵۲۵)

مشرق و مغرب سے گہری اور ناقدانہ واقفیت

اپنی گفتگو کر آگے بڑھاتے ہوئے فرماتے ہیں:

”مغرب اور مشرق دونوں کے تجربات کیا ہیں؟ کیا رہے ہیں؟ علوم کے میدان میں بھی، صنائع اور فنون کے میدان میں بھی، ان سب سے گہری اور ناقدانہ واقفیت دنیائے اسلام کے مستقبل کے لیے ناگزیر ہے۔ مغربی تہذیب بہت جامع اور بھرپور تہذیب ہے۔ مغربی تصورات میں کچھ پہلو مفید ہیں، کچھ پہلو ہمارے لیے غیر ضروری ہیں۔ کچھ پہلو اسلامی شریعت اور عقیدے کی روشنی میں ناقابل قبول ہیں، کچھ پہلو شدید گمراہیوں پر مبنی ہیں۔ یہ گمراہیاں جنہیں نے دنیائے اسلام میں بہت سے ذہنوں کو متاثر کیا ہے، وہ کیا ہیں؟ یہ گمراہیاں بے شمار ہیں۔ یہ فلک و فلسفہ کے میدان میں بھی ہیں، تعلیم اور مہمیات کے میدان میں بھی ہیں۔ مذہبیات کے میدان میں بالخصوص کتب مقدسہ کی نوعیت کیا ہے؟ کتب مقدسہ یا نصوص مقدسہ کی تعبیر و تفسیر کے بارے میں بہت سی گمراہیاں پیدا ہوئی ہیں جن سے دنیائے اسلام میں بھی بعض لوگ متاثر ہو رہے ہیں۔ یہ گمراہیاں قانون اور سیاست کے میدان میں بھی ہیں۔ معاشریات کے باب میں بھی ہیں، نفیات اور اخلاقیات سے بھی ان کا تعلق ہے، معاشرت و معیشت میں بھی بہت سی غلطیاں ہیں۔

جب تک ان تمام امور کا الگ الگ جائزہ نہیں لیا جائے گا اور ان گمراہیوں اور غلط تصورات پر عقلی تقدیر کر کے ان کا برس غلط ہونا ثابت نہیں کیا جائے گا، اس وقت تک فلک اسلامی کی تکمیل نو اور فقہ اسلامی کی تدوین نو کا عمل دور جدید کے تقاضوں کی روشنی میں مشکل کام ہے۔“ (ایضاً صفحہ ۵۲۶)

ہر دور کے اہم فکری مسائل

ایک اور اہم نکتے کی طرف توجہ مبذول کرتے ہوئے غازی صاحب فرماتے ہیں:

"یہاں یہ بات بھی یاد رکھی چاہیے کہ ہر دور میں بعض اہم فکری مسائل اور تہذیبی معاملات ایسے ہوتے ہیں جو کسی وجہ سے زیادہ اہمیت اختیار کر لیتے ہیں اور پھر ساری فکری اور تہذیبی سرگرمی اینی کے گرد گھومنے لگتی ہے۔ مثال کے طور پر میوسیں صدی کے نصف اول میں جو فکر تھی، اسلامی بھی اور اسلام کے دائرے سے باہر بھی، وہ ریاست و سیاست پر مرکوز تھی۔ اس زمانے کے تمام بڑے مفکرین اسلام اسلامی ریاست اور اسلامی سیاست پر لکھ رہے تھے۔ اس لیے اس دور میں یہی بڑا مسئلہ تھا۔ ریاست کی حقیقت اور ماہیت پر غور و خوض، اسلامی ریاست کی تکمیل، یہ مسائل فکر اسلامی کے نمایاں مسائل تھے۔

میوسیں صدی کے نصف دوم میں ریاست اور سیاست کی مرکزیت کم ہو گئی اور اقتصاد و مالیات کی مرکزیت نمایاں ہو گئی، چنانچہ فکر اسلامی کا اہم مضمون سیاست اور ریاست کے بجائے اقتصاد و مالیات کے مضامین قرار پائے۔ آئندہ پچاس سال یا کم و بیش ایسا معلوم ہوتا ہے کہ عالمگیریت اور اس کے مسائل، گلوبلائزیشن کے مسائل فکر کے نیادی مسائل ہوں گے اور دنیا کے مفکرین اور اہل علم کی توجہ ان معاملات کی طرف رہے گی۔ اس لیے ہماری ذمہ داری، خاص طور پر آئندہ چند عشروں میں یہ ہے کہ عالمگیریت کی فکری اور اخلاقی اساس کا تعین کرنے میں دنیا کی رہنمائی کریں۔ اخلاق کی عالمگیری اور متفقہ اساس کی نشاندہی کریں اور ذہب اور معاشرہ، ذہب اور تہذیب، ذہب اور ریاست، ذہب اور میثاق کے اس تعلق کو دوبارہ یاد دلائیں جو دنیا نے بھلا دیا ہے۔ اس تعلق کو مغرب نے بھلا یا تو اس کے کچھ اسباب بھی تھے۔" (ایضاً صفحہ ۵۲۷-۵۲۸)

مغرب کی مذہبی اور سیکولر طاقتلوں کا مشترکہ ہدف

مغرب کی گمراہیوں کا تجزیہ کرتے ہوئے فرماتے ہیں:

"مغرب کی نظر میں اصل مسئلہ ان کی عسکری اور اقتصادی قوت کے تحفظ کا تھا۔ اس عسکری اور اقتصادی قوت کا تحفظ کرنے اور اسے فروع دینے کے عزم اُنم اور عمل میں جب شدت پیدا ہوئی تو اہل مغرب نے محسوس کیا کہ اخلاق اور ذہب کے قواعد ان عزم اُنم کے راستے میں رکاوٹ بن رہے ہیں۔ اس پر انہوں نے ان تمام علاائق اور رکاوٹوں کو دور کر دیا اور یوں اخلاق اور ذہب کا تعلق سیاسی اور اقتصادی زندگی سے کٹ گیا۔ وہ آج بھی یہ چاہتے ہیں کہ اپنی عسکری اور اقتصادی قوت کو تحفظ بنا دیں، اس کے تسلیل کو یقینی بنا دیں اور مشرق کو اپنا عسکری اور اقتصادی حریف بننے سے روئیں۔ آج وہ دنیا کے اسلام کو نہ اقتصاد کے میدان میں اپنا حریف بننے کے لیے تیار ہیں اور تھے عسکری میدان میں۔ ان کی کوشش یہ ہے کہ اہل مشرق کو مغرب کی پیروی پر آمادہ رکھا جائے اور ایسا ذہن بنایا جائے کہ اہل مشرق اپنے نظام اور تہذیب کے مستقبل سے مایوس ہو جائیں۔ آج اگر ہمارا نوجوان اپنے مستقبل سے، اپنے ملک کے مستقبل سے، تہذیب کے مستقبل سے مایوس نظر آتا ہے یا بے یقینی کا شکار نظر آتا ہے تو اس کے اسباب گزشہ ڈھائی تین سو سال کی مغرب کی تاریخ میں تلاش کرنے چاہئیں۔" (ایضاً صفحہ ۵۲۸)

امت مسلمہ کا بین الاقوامی کردار..... اخلاق اور کردار کی بنیاد پر

محاضرات شریعت کے عنوان سے اپنے خطبات کے اختتامی کلمات میں فرماتے ہیں:

"امت مسلمہ کے بین الاقوامی کردار کے جہاں اقتصادی سیاسی اور قانونی پہلو ہیں، وہاں اخلاقی، مذہبی اور انسانی پہلو بھی ہیں۔ آج بین الاقوامی معاملات میں اخلاق اور مذہب کا حوالہ اچھی معلوم ہوتا ہے۔ اس کی وجہ یہ ہے کہ دنیاگز شترے تین چار سال سے جس بین الاقوامی لین دین اور بین الاقوامی قانون سے منسوس ہے، وہ بڑی حد تک اخلاق اور مذہب سے متعلق ہے۔ اس تعلق کو دوبارہ استوار کرنا اور بین الاقوامی تعلقات کو اخلاق اور کردار کی بنیاد پر تعمیر کرنا پوری انسانیت کی بنیادی ضرورت ہے اور اس ضرورت کی تکمیل کا سامان اسلامی شریعت اور اسلامی تہذیب ہی کے ذریعے کیا جاسکتا ہے۔"

آج بادیات اور روحانیات کے مابین وہ علمی اور فکری بعد باقی نہیں رہا جو گز شترے ہزار بساں سے موجود تھا۔ آج فلسفہ اور سائنس ایک دوسرے کے قریب آ رہے ہیں۔ مادہ اور روح، matter اور spirit کے درمیان جو فرق اور امتیاز اضافی میں کیا جاتا تھا، وہ ختم ہو رہا ہے۔ آج سائنس کے بر ترا صولوں کو سمجھے بغیر سائنس کی مزید ترقی کے راستے بند نظر آتے ہیں۔ یہ بر ترا صول فلسفہ اور حکمت کی سرحد پر نہیں بلکہ ان کی حدود کے خاص اندر واقع ہیں۔ ایک سطح پر فلسفہ اور مذہب کے مدعیان میں حکماء اور علماء دونوں کا اجتماع ہو جاتا ہے۔ گویا فلسفہ اور مذہب میں قدیم علماء اور منظقوں کے قول کے مطابق عموم خصوص من وجہ کی نسبت قائم ہو جاتی ہے۔ اب سائنس بھی ان حدود میں داخل ہو رہی ہے اور ایسا معلوم ہوتا ہے کہ وہ دور پھر آنے والا ہے جب فقیہ اور منسٹر حکیم بھی تھا اور سائنس دان بھی تھا۔" (ایضاً صفحہ ۵۵)

عام ریاست اور اسلامی ریاست میں اہم فرق

ڈاکٹر غازی صاحبؒ عام ریاست اور اسلامی ریاست میں ایک اہم فرق پر اپنے منفرد انداز میں اس طرح روشنی ڈالتے ہیں:

"مدینہ کی ریاست اور بقیہ ریاستوں میں ایک دوسرے اہم فرق یہ ہے کہ جب ریاست فتحی ہے تو اس کو چلانے کے لیے قانون کی ضرورت پڑتی ہے۔ گویا ریاست مقصد ہے اور قانون اس کو چلانے کا ایک ذریعہ ہے۔ یہاں اس کے برعکس ہے۔ یہاں ایک قانون اللہ نازل ہو رہا تھا۔ ایک شریعت دی جا رہی تھی۔ اس شریعت کے بعض احکام مکہ مکرمہ میں نازل ہو چکے تھے۔ اس شریعت کے نفاذ اور تحفظ کے لیے ریاست کی ضرورت تھی۔ یہاں قانون اصل چیز تھی اور ریاست ذریعہ تھی۔ لہذا شریعت اصل مقصود ہے اور ریاست اس کا ذریعہ ہے۔ اسلام میں ریاست مقصود نہیں ہے۔ اسلام میں ریاست حصول مقصد کا ایک اہم اور ضروری وسیلہ ہے۔ لہذا اسلام میں ریاست کا درجہ بعد میں ہے، شریعت کا درجہ پہلے ہے۔" (محاضرات سیرت صفحہ ۳۳۳)

رحمت اور عدل لازم و ملزم

رحمت اور عدل پر اسلام کے حقیقی تصور کی ترجیحی اور مغربی قانونی تصور پر بے لگ تبصرہ یوں فرمایا:

”رحمت اور عدل دونوں ایک ساتھ چلتے ہیں۔ عدل کو نظر انداز کر کے رحمت نہیں ہو سکتی۔ اگر عدل کے تقاضے کو نظر انداز کر کے رحمت کا روایہ اپنایا جائے گا تو وہ نامنہاد رحمت نہیں ہو گی بلکہ ظلم ہو گا۔ رحمت اور عدل دونوں لازم و ملزم ہیں اور ساتھ ساتھ چلتے ہیں۔ جو شخص رحمت نہیں کرتا وہ خود بھی رحم کا مستحق نہیں ہے۔ ”من لا يرحم لا يرحم“ یہ رحمت للعابین نے ہی فرمایا ہے کہ خود و سروں پر رحم نہیں کرتا، وہ خود بھی رحم کا مستحق نہیں ہے۔ نہیں ہو سکتا کہ ایک آدمی دس آدمیوں کو قتل کر دے۔ متفقین تو رحمت اور شفقت کے مستحق نہ ہوں اور قاتل رحمت کا مستحق ہو جائے۔ یہ انسانیت کے خلاف بغاوت ہے اور خود ایک مکروہ انسانی جرم ہے کہ مجرم اور قاتل کو برابر اور یکساں طور پر رحمت کا مستحق سمجھا جائے۔ اس مظلوم کو، اس کے گھر والوں اور بچوں کو تو شفقت اور رحم کا مستحق نہ مانا جائیا اور شفقت، زری، قانونی موشکانیوں، انسانیت ہر چیز کو مجرم کی خدمت اور دفاع کے لیے وقف کر دیا جائے۔ یہ خطط بمحث اور بے اعتدالی اہل مغرب ہی کو مبارک ہو۔ اللہ تعالیٰ کی متوازن اور اعتدال پسند شریعت اس سے بری ہے۔ یہ عدم توازن اور مجرم دوستی اسلام کے تصور رحمت کے خلاف ہے۔ اسلام اس طرح کی رحمت کا کوئی تصور نہیں رکھتا۔ لہذا عدل اور رحمت دونوں ایک چیز ہیں۔ عدل کا تقاضا رحمت اور رحمت کا تقاضا عدل ہے۔“

(محاضرات فقہ صفری ۳۹۵)

عورتوں کے حقوق..... اسلام کا حسن اور جدید تہذیب کا مکروہ پن

عورتوں کے حقوق کے حوالے سے ذاکر غازی صاحب جدید تہذیب کے علمبردار برطانیہ کے قانون و راثت پر نقد کرتے ہوئے فرماتے ہیں:

”انگلستان میں آج ۲۰۰۲ میں بھی primogeniture کا اصول رائج ہے۔ اس اصول کے معنی یہ ہیں کہ وراثت پر سب سے بڑے بیٹے کا حق ہو۔ وہاں جائیداد کی مالیت اگر ایک خاص حد سے زائد ہو تو اس کا کوئی اور رشتہ دار یا فرد خاندان وارث نہیں ہو سکتا سوائے سب سے بڑے بیٹے کے۔ اس اصول کے تحت سب سے بڑا بیٹا ہی ساری جائیداد کا وارث ہوتا ہے اور بقیہ سب ورثا محروم رہتے ہیں۔ حریت انگریز بات یہ ہے کہ انگلستان کے اس اصول پر کوئی اعتراض نہیں کرتا۔ عورتوں کے حقوق کے حوالے سے علمبردار بھی خاموش ہیں۔ کم سے کم میں نے کسی مغربی یا مشرقی خاتون کے بارہ میں کبھی نہیں سنا جس نے اس پر اعتراض کیا ہو کہ یہ انصاف کے خلاف اور عورتوں کے ساتھ زیادتی ہے۔ مجھے نہیں معلوم کہ شرعی احکام کے خلاف اور عورتوں کے خود ساختہ حقوق کے حق میں روزانہ مظاہرے کرنے والی خواتین اس پر کیوں خاموش رہتی ہیں۔ یہ تو سراسر نا انصافی ہے۔ بڑی بڑی جائیدادوں اور جاگیروں میں سارے کاسار اور یہ صرف بڑے بیٹے کو ملے گا، لیکن اس میں نہ بیوی کو ملے گا، نہ بہنوں کو ملے گا، نہ

بینیوں کو ملے گا اور نہ مال کو کچھ ملے گا، بلکہ سب کچھ بڑے بیٹے کو ملے گا۔ کوئی نہیں پوچھتا کہ جھونے بیٹے کو کیوں نہیں ملے گا۔ بہنوں کو کیوں نہیں ملے گا۔ یہ ایک عجیب سی بات ہے۔ اگر بینا نہ ہو، بھائی، باب اور بچا بھی نہ ہو، بچا زاد بھائی یا اس کا بینا بھی نہ ہو تو پھر نواسے کو ملے گا۔ بینیوں کو پھر بھی نہیں ملے گا۔ اب سوائے اس کے کہ یہ ایک سراسر دھاندی اور ظلم ہے، اس کے علاوہ کوئی اور وجہ معلوم نہیں ہوتی۔ شریعت نے ایسا کوئی ظالمانہ حکم نہیں رکھا۔ وراشت کے احکام لازمی طور پر واجب تعییل ہیں اور مرنے والے کی موت کے فوراً بعد ہی اس کا ترک تقدیم کیا جائے گا۔“ (محاضرات فتح صفحہ ۳۲۹)

سطور بالا سے بخوبی اندازہ کیا جاسکتا ہے کہ ڈاکٹر غازی کو اللہ تعالیٰ نے علمی رسوخ، فکری سلامتی، ہدایا اور درود مندوں، سلاست بیانی اور ابلاغ کی قتوں سے مالا مال کیا ہوا تھا۔ حقیقت یہ ہے کہ جدید جاہی دور میں اسلام کی صاف، شستہ، صحیح اور معتدل و متوازن ترجیحی کا جو ملکہ اور صلاحیت اللہ تعالیٰ نے اپنے اس سعید بندے کو دیا تھا، اس بدترین زوال کے دور میں اسے ہم اسلام کا مججزہ ہی کہہ سکتے ہیں۔ خاص طور پر فکری سلامتی، توازن اور بے مثال قوت ابلاغ انہیں میسوس اور اکیسویں صدی کے تمام مسلم مفکرین میں نمایاں ترین اور مستاز ترین مقام عطا کرتی ہے۔ اس خاص پہلو سے وہ واقعیتقدر کا ایک شاہکار اور ما سڑپیش تھے۔ مغربی سائنس و فلسفے کے دجالی دور کے ان بدترین اندھیروں سے انسانیت کو نکالنے کے لیے آج قدرت کے ایسے ہی شاہکار اور ما سڑپیش کی شدید ضرورت تھی۔ نہ صرف پاکستانی قوم بلکہ نوع انسانی کی یہ بہت بڑی محرومی ہے کہ اللہ تعالیٰ کی طرف سے عطا ہونے والا علم و فکر اور قوت ابلاغ کا یہ عظیم شاہکار ۲۰۱۰ء ستمبر ۲۶ کو ان سے واپس لے لیا گیا۔ اللہ تعالیٰ ان کی لغزشوں سے درگز رفرمائے اور ان پر اپنی کروڑوں رحمتیں نازل فرمائے۔ آمين۔

نور القرآن

[اردو زبان کے سات بلند پایہ ترجم

اور تفاسیر سے منتخب تفسیری افادات]

— مرتب: محمد صدیق بخاری —

جلد اول: سورۃ البقرۃ [صفحات: ۵۲۰، ہدیہ: ۵۰۰ روپے]

جلد دوم: سورۃ آل عمران [صفحات: ۳۲۰، ہدیہ: ۳۰۰ روپے]

ناشر: سوئے ہرم پبلیکیشنز۔ ۵۳۔ وسیم بلاک، حسن ناؤن، ملتان روڈ، لاہور

042-37066664 / 0321-4021713

— ماہنامہ الشریعہ (۳۶۰) جنوری/افروری ۲۰۱۱ —